

ЧАРНОБЫЛЬСКАЯ КАТАСТРОФА І ПРАБЛЕМЫ МІЖНАРОДНАЙ ПАДТРЫМКІ

У КРАСАВІКУ БУДУЧАГА ГОДА СПАЎНЯЕЦЦА 10 ГАДОЎ, ЯК
АДБЫЛАСЯ АВАРЫЯ НА ЧАРНОБЫЛЬСКОЙ АТАМНАЙ СТАНЦЫІ.
ГЭТАМУ СУМНАМУ ЮБІЛЕЮ ПРЫСВЕЧАНЫ АРТЫКУЛ КАНДЫ-
ДАТА ЭКАНАМІЧНЫХ НАВУК ЗОІ ПАЦЕЕВАЙ.

Мабыць ні адзін з народаў свету не вынес за сваю гісторыю столькі пакут і выпрабаванняў, колькі іх выпала на долю народа Беларусі. Самыя страшэнныя з гэтых выпрабаванняў — другая сусветная вайна, якая смерчам пранеслася па яе тэрыторыі, спусташаючы набытае пакаленнямі нацыянальнае багацце, а зараз — чарнобыльская катастрофа, якая па сваіх маштабах і доўгатэрміновых выніках з'яўляецца самай буйной экалагічнай катастрофай за ўсю гісторыю чалавецтва. Глобальнасць яе заключаецца не толькі ў радыяактыўным забруджванні велізарных тэрыторый (пятая частка тэрыторыі, беззваротная страта 148 населеных пунктаў), а і ў тым, што яна практычна ахапіла ўсе сферы грамадскага жыцця, многія галіны навукі і вытворчасці, агульначалавечыя праблемы духоўнасці і маралі. Яна паставіла вялікую колькасць цяжкіх праблем экалагічнага, эканамічнага, арганізацыйнага, псіхалагічнага і прававога характару.


Надзвычайная катастрофа стала прычынай таго, што рэспубліка, якая дынамічна развівалася, пераўтварылася ў зону экалагічнага бедства з усімі негатыўнымі вынікамі для яе эканомікі. З грамадскага ўжытку выключваюцца прыродныя рэсурсы, ландшафты, помнікі гісторыі і архітэктуры. Катастрофа істотным чынам адбілася на функцыянаванні аб'ектаў вытворчага і сацыяльнага прызначэння. У выніку адсялення жыхароў з забруджаных радыёнуклідамі населеных пунктаў спынілася дзейнасць шэрагу прадпрыемстваў і аб'ектаў сацыяльнай сферы. Рэспубліка церпіць вялікія страты ад зніжэння аб'ёмаў вытворчасці, няпоўнай акупнасці сродкаў, укладзеных

у жыллёвае будаўніцтва, абсталяванне, меліярацыйныя сістэмы і г.д. Грунтоўныя страты ў паліве, сыравіне і матэрыялах. З сельскагаспадарчага карыстання выключаны ўрадлівыя глебы, выводзяцца са строку аб'екты рыбагаспадарчага прызначэння, скарачаны памеры карыстання ляснымі, мінеральна-сыравіннымі і іншымі рэсурсамі.

Гэта толькі непасрэдны ўрон, выкліканы аварыяй на ЧАЭС. Акрамя яго, рэспубліка нясе далікі эканамічныя страты, звязаныя з відцай вынікаў аварыі. Гэта, у першую чаргу, расходи на перасяленню мноства людзей, перабазіраванню вытворчасці, пераафармленню прадпрыемстваў прамысловасці, сельскай гаспадаркі і іншых галін. Гэта непрадказальны і, на жаль, цяпер ужо пастаянны ў агляднай перспектыве дадатковы раты на забеспячэнне жыццядзейнасці насельніцтва ва ўмовах радыяцыйнага забруджвання. Яны леглі значным цяжарам на і без таго падарваную эканамічным крызісам эканоміку рэспублікі.

Паводле ацэнак спецыялістаў Інстытута эканомікі АНБ, праведзеных сумесна з шэрагам навукова-даследчых устаноў Акадэміі навук Беларусі, Мінсельгаспрода, Міністэрства аховы здароўя, Мінэканомікі, Мінадукацыі і навукі і іншых устаноў, агульныя матэрыяльныя страты Беларусі ад чарнобыльскай катастрофы за 1986–2015 гады складуць 5 871, 8 мільярда рублёў (у цэнах на 1.6.1992 года), ці 235 мільярдаў долараў ЗША.

[Заканчэнне на 3-й стар.]



Жывой гісторыяй свайго горада называюць жыхары Кобрына Аляксея Міхайлавіча Мартынава. Пад яго кіраўніцтвам была арганізавана да вайны і пасля адноўлена мясцовая бібліятэка. У 1946 годзе ён стаў дырэктарам Кобрынскага музея, дзе прапрацаваў трыццаць два гады. Ён створана таксама тутэйшае таварыства аховы прыроды і помнікаў.

І цяпер, на дзесятым дзесятку гадоў, ён цікавіцца культурным і палітычным жыццём рэспублікі, тым, што непасрэдна тычыцца роднага горада. Яго артыкулы часта можна ўбачыць у мясцовай газеце.

НА ЗДЫМКУ: Аляксей Міхайлавіч МАРТЫНАЎ у сваёй хатняй бібліятэцы.

Фота Рамана КАБЯКА.

ПАВОДЛЕ АРХІЎНЫХ КРЫНІЦ

З БАЦЬКАЎШЧЫНАЙ У СЭРЦЫ

(ЛІСТЫ АЛЕСЯ САЛАЎЯ ДА ЛАРЫСЫ ГЕНІЮШ)

На працягу многіх гадоў наша выдатная паэтэса Ларыса Геніюш падтрымлівала сувязі з беларусамі розных краін свету. Лісты ў Зэльву ішлі адсюль. Пісалі ёй з Англіі, Канады, Бельгіі, Аўстрыі, Польшчы і з іншых куткоў зямнога шара, і для кожнага карэспандэнта ў яе знаходзілася воль-

ная хвілінка, каб напісаць ліст, паслаць паштоўку з краявідамі роднай Беларусі, выказаць словы падтрымкі суайчыннікам, якіх суровы лёс закінуў так далёка ад сваёй Бацькаўшчыны.

[Працяг на 7-й стар.]

ПРЫСВЕЧАНА СТАРАЖЫТНАМУ ГОРАДУ

МАРА АБ ЗАСЛАЎІ

Прызнаюся ва ўласнай гістарычнай недасведчанасці: пра тое, што гэты невялікі цяпер горад Мінскай вобласці мае такую вялікую і сапраўды слаўную біяграфію, я даведалася толькі сёння, у юбілейны для Заслаўя год. А сапраўды, ці многія з нас ведаюць, што ў тыя далёкія часы, калі Мінск значыўся на геаграфічных картах як маленькі пазаштатны гарадок (ці наогул не згадваўся), Заслаўе (Ізяславль) быў цэнтрам удзельнага княства Полацкай зямлі?

Паводле археалагічных даследаванняў, першае паселішча племені крывічоў узнікла на тэрыторыі сучаснага Заслаўя яшчэ ў X стагоддзі. Каля 985 года непадальку ад яго на правым беразе ракі Свіслач з'явілася ўмацаванае паселішча — гарадзішча "Замэчак".

Як сведчыць летапіснае паданне, далейшае жыццё горада звязана з імем полацкай князеўны Рагнеды, якую князь Уладзімір Святаслававіч гвалтам узяў за жонку, забіўшы яе бацькоў і братаў. Гордая княгіня спрабавала забіць мужа, але няўдала, пасля чаго Уладзімір наважыўся пакараць яе смерцю. Старэйшы сын Уладзіміра і Рагнеды Ізяслаў уступіўся за маці і разам з ёю быў сасланы князем. Паводле падання, Уладзімір спецыяльна для апальнай жонкі з сынам пабудаваў горад і назваў яго імем Ізяслава. Прыняўшы ў Полацку хрысціянства, Рагнеда (у манастыры Анастасія) неслла новую для нашых продкаў веру далей, а ў Заслаўі заснавала манастыр, у якім і памерла.

[Заканчэнне на 6-й стар.]




ПАДЗЕІ ЛЮДЗІ ФАКТЫ

ПАДЗЕІ ЛЮДЗІ ФАКТЫ

ПАДЗЕІ ЛЮДЗІ ФАКТЫ

ПРЭЗІДЭНТ НА ВЫБАРАХ

ВЫКРАСЛІЎ УСІХ ПРЭТЭНДЭНТАЎ



Усіх прэзідэнтаў на дэпутацкі мандат выкрасліў са спіса Прэзідэнт Беларусі Аляксандр Лукашэнка, прыняўшы такім чынам 29 лістапада ўдзел у выбарах дэпутатаў Вярхоўнага Савета і мясцовых Саветаў.

Галасваў ён у Машэраўскай выбарчай акрузе № 251. У гутарцы там з журналістамі і выбаршчыкамі, робячы прагнозы наконт выхodu выбараў, кіраўнік дзяржавы выказаў меркаванне, што яны, па ўсёй верагоднасці, адбудуцца і пройдуць у два туры. Пры гэтым Прэзідэнт спрагназіраваў мінімальную актыўнасць насельніцтва ў другім туры.

Аляксандр Лукашэнка заявіў таксама, што, калі ўсё ж дэпутаты Вярхоўнага Савета не будуць выбраны, то новых выбараў не будзе. “Гэта, — лічыць ён, — апошнія парламенцкія выбары ў Беларусі. На бліжэйшыя пяць гадоў наперад”. Прэзідэнт падкрэсліў, што не збіраецца выкідаць мільярды рублёў “на бесталковыя выбары, на якія народ не ходзіць”. Пры гэтым адзначыў, што многія палітычныя Канстытуцыі маюць патрэбу ва ўдкладненні праз усенародны рэфэрэндум. “Мы даўно ўжо маглі быць з парламентам”, — сказаў ён. Для работы новы парламент, лічыць Прэзідэнт, дастаткова 119 дэпутатаў, выбраных вясной. Ён гатовы прызнаць такі Вярхоўны Савет. На яго думку, заканадаўствам Беларусі вызначана вельмі вялікае прадстаўніцтва ў парламенце.

Калі не ўдасца сфарміраваць новы Вярхоўны Савет, то Аляксандр Лукашэнка, паводле яго слоў, мае намер, як і напярэджваў, увесці прамое прэзідэнцкае праўленне.

НА ЗДЫМКУ: галасуе Прэзідэнт Беларусі А. ЛУКАШЭНКА.

ВАКОЛ ПРЭЗІДЭНЦКАГА ІНТЭРВ’Ю

“ПРАВАКАЦЫЯ НАЦЫЯНАЛІСТАЎ”

“Хто што хацеў бачыць, тое і ўбачыў у маім інтэрв’ю. Як можна абвінавачваць у прафашысцкіх настроях мяне, чалавека, які ненавідзіць фашызм! Я хоць і не перажываў яго жахаў, але ведаю аб учыненым гітлераўцамі на зямлі маёй рэспублікі. 30 працэнтаў насельніцтва Беларусі загінула ў той вайне. Не, не аб маіх сімпатыях да фашысцкага рэжыму ішла размова ў інтэрв’ю”.

Так заявіў Прэзідэнт Беларусі Аляксандр Лукашэнка ў адказ на, як паведамляе БелТА, “узнятую ў некаторых сродках масавай інфармацыі шуміху” наконт таго, што ён, маўляў, у інтэрв’ю папулярнай нямецкай газеце “Хандэльсблат” узораў прэзідэнцкага праўлення назваў гітлераўскі рэжым. Гэту заяву ён зрабіў 29 лістапада ў час гутаркі з журналістамі на выбарчым участку.

Выступіў з заявай і прэс-служба Прэзідэнта Рэспублікі Беларусі.

“У інтэрв’ю газеце “Хандэльсблат” Прэзідэнт Беларусі не выказаў і не мог выказаць якіх-небудзь сімпатый да Гітлера, які ўвайшоў у гісторыю чалавечтва як лідэр крывавага фашысцкага рэжыму, што развязаў другую сусветную вайну. Мэтанакіраванае скажэнне сутнасці сказаных Аляксандрам Лукашэнкам слоў з’яўляецца спланаванай палітычнай акцыяй, накіраванай на дыскрэдытацыю ўлады напярэдадні паўторных выбараў у Вярхоўны Савет рэспублікі”, — гаворыцца ў ёй.

Зацікаўленымі ў такой правакацыі, на думку прэс-службы, з’яўляюцца тыя нацыяналістычныя сілы, якія пацярпелі знішчальнае паражэнне на майскіх выбарах, спрабавалі сарваць усенародны рэфэрэндум і стварыць у Беларусі сітуацыю нестабільнасці і хаосу ў Мінску і іншых гарадах рэспублікі ў ходзе забастоўкі на метрапалітэне.

Прэс-служба Прэзідэнта заявіла таксама, што чарговая правакацыя старанна спланавана і добра апланава.

“На наш погляд, Беларусь пакуль не прайшла тую кропку крызісу, пасля якой пачынаецца ажыўленне эканомікі. На жаль, тыя аптымістычныя ацэнкі, што даюць прадстаўнікі Кабінета Міністраў, не маюць пад сабой ніякіх падстаў. Можна было б гаварыць, што мы дасягнулі значных поспехаў у зніжэнні тэмпаў інфляцыі і дэфіцыту бюджэту, стабілізацыі курса рубля, калі б запрацавалі прадпрыемствы. А так усё тое, што зроблена на макраўзроўні, прывяло і да таго, што прадпрыемствы ў горадзе і на вёсцы засталіся без абаротных сродкаў, рэзка ўзраслі неплацяжы, сталі масавымі затрымкі з выплатамі зарплат. Напрыклад, на сённяшні дзень увогуле запазычаныя па зарплате складае на народнай гаспадарцы каля 900 мільярдаў рублёў. З затрымкай на месяц і больш атрымліваюць зарплату каля 1 мільёна чалавек, а гэта прыкладна кожны чацвёрты працуючы грамадзянін Беларусі”.

Уладзімір ГАНЧАРЫК,
старшыня Федэрацыі
прафсаюзаў Беларусі.

АД ГОРА

БЕСПРАЦОЎНЫЯ ГУВЕРНАНТКІ

Толькі ў кастрычніку на Віцебшчыне звольнена 369 рабочых у сувязі са спыненнем вытворчасці або змяненнем рэжыму работы прадпрыемстваў, 7 654 адпраўлены ў водпускі без захавання або з частковым захаваннем заробатнай платы.

Многія з “лішніх” на вытворчасці людзей трапляюць у рады беспрацоўных, афіцыйны статус якіх у бягучым годзе мелі 17 тысяч чалавек. За чацвёрты квартал чакаецца “выкід” за вароты прадпрыемстваў 2,1 тысячы рабочых.

Выбар у выслабленых работнікаў невялікі. На рынку працы на адно вакантнае месца прэтэндуе ў сярэднім 10 чалавек. Можна чакаць сваёй чаргі, атрымліваючы дапамогу (у сярэднім гэта 98,2 тысячы рублёў у месяц), або атрымаць новую, часцей за ўсё непрыстойную прафесію. У Наваполацку, напрыклад, па заказе цэнтра занятасці пачалі навучанне групы гувэрнантак, здольных пасля заканчэння курсаў даць дзецям “новых беларусаў” веды па музыцы, жывалісці, літаратуры.

ПРЭЗІДЭНЦЫЯ СУСТРЭЧЫ



Прэзідэнт Беларусі А. Лукашэнка шукае паразумення з інтэлігенцыяй. Так можна назваць дзве сустрэчы, якія адбыліся ў другой палове лістапада. “Я не хачу з вамі ваяваць, таму што вы эліта і залаты фонд грамадства”, — заявіў А. Лукашэнка 24 лістапада, выступаючы перад творчай інтэлігенцыяй рэспублікі — мастакамі, кампазітарамі, пісьменнікамі, артыстамі, сабранымі ў габеленавай зале будынка Адміністрацыі Прэзідэнта. Прагучы змяніць узаемаадносіны, наладзіць хаця б нейкія кантакты, А. Лукашэнка выказаў гатоўнасць працягнуць руку дапамогі творчай інтэлігенцыі і нават пастарацца зразумець інашадумцаў.

Другая сустрэча, амаль што чатырохгадзінная, адбылася 27 лістапада. На яе былі запрошаны рэдактары вядучых газет і іншых сродкаў масавай інфармацыі, акрэдытаваныя ў Мінску замежныя журналісты. Прэзідэнт царпліва адказаў на шматлікія пытанні і пастараўся развязаць “туман непаразумення” паміж уладай і некаторымі выданямі. А. Лукашэнка адхіліў папрокі ў тым, нібыта ён імкнецца да абсалютнай улады. “Я хачу выконваць свае канстытуцыйныя абавязкі”, — падкрэсліў Прэзідэнт. Але ўлада не можа быць бездапаможнай, яна будзе ўмацоўвацца па меры таго, як гэта будзе дыктавацца грамадскімі патрэбнасцямі.

НА ЗДЫМКУ: прэзідэнт Беларускай канфедэрацыі творчых саюзаў і культурных фондаў народны артыст СССР Мікалай ЯРОМЕНКА падчас сустрэчы з творчай інтэлігенцыяй уручае Аляксандру ЛУКАШЭНКУ “Залатога віцязя” — прыз Міжнароднага кінафестывалю славянскіх і праваслаўных народаў.

ТВАР МЕСЯЦА

ДЗЕ Ж УРЭШЦЕ ТОЙ ПРЫТУЛАК?

Твар пістапада нагадае мне маску Мельпамены, у якой, як памятаецца, адзін бок смяецца, а другі — плача. Вось так і наша жыццё... то камедыя, то трагедыя, а бывае, што і фарс...

Сярод грамадска-палітычных падзей месяца выпучаюцца, безумоўна, святкаванне чарговай гадавіны Кастрычніцкай рэвалюцыі, агульны сход так званай прэзідэнцкай “вертыкалі”, які атрымаўся вельмі падобным на колішнія, савецкіх часоў партыйна-гаспадарчыя актывы, а хутчэй — незабыўныя пленумы камуністаў, і як завяршаючы акорд — паўторныя парламенцкія выбары.

Пра ўсе падзеі, акрамя апошняй, мы ўжо інфармавалі нашых чытачоў, таму сёння асноўная ўвага — чарговай ступені выбарчага марафона, які пачаўся 29 лістапада.

Казалі, што напярэдадні на Беларусі разгарнулася хоць жая-небудзь перадавыбарчая барацьба, не даводзіцца. Злёгка прашмацелі па паштовых скрынях насельніцтва большасцю невыразныя адзінкавыя ўлеткі з біяграфічнымі данымі кандыдатаў у дэпутаты, і, бадай, на гэтым усё скончылася. Практычна, не было ніякай кампаніі ў сродках масавай інфармацыі. Пад выглядам нібыта стварэння роўных перадавыбарчых магчымасцей для ўсіх улады забаранілі ўсялякую палітычную рэкламу ў газетах, на радыё і тэлебачанні. Прэзідэнтам на дэпутацкія мандаты было прапанавана ўмясціць кошт сваёй перадавыбарчай агітацыі ў 600 000 беларускіх рублёў — прыблізна 50 долараў. Што на такія грошы можна зрабіць, не трэба і казаць. Асабліва ўсё гэта смешна выглядае на фоне набіраючай разгон выбарчай кампаніі ў Расіі, дзе шырока выкарыстоўваюцца фінансавыя магчымасці партыі. Ёсць грошы — калі ласка, заказвай рэкламу хоць у газеце, хоць на тэлебачанні, але за вельмі вялікія грошы — кошт тэлемініуты даходзіць да некалькіх дзесяткаў тысяч долараў. Акрамя таго, там прадастаўляецца і выпучаны па закону бясплатны час. І нават пры падобнай арганізацыі справы ў Расіі скардзяцца, што не створаны такія, як хацелася б, умовы для вядзення выбарчай кампаніі. Што ўжо тут казаць пра нас! Таму не здзіўна, калі многія выбаршчыкі знаёмліліся з поўным спісам кандыдатаў толькі непасрэдна падчас галасавання. На некаторых выбарчых участках нават не паклапаціліся сабраць разам усе звесткі пра патэнцыйных парламентарыяў на якім-небудзь стэндзе, каб перад галасаваннем чалавек меў магчымасць, нарэшце, убачыць усіх кандыдатаў і зрабіць нейкія высновы.

Напярэдадні выбараў наогул існавалі апасенні, ці набярэцца сярод прагаласаваўшых больш за 50 працэнтаў ад агульнай колькасці выбаршчыкаў, неабходных, каб лічыць, што выбары адбыліся. Сацыялагі сцярджалі: набярэцца. У першым туры іх прагноз спраўдзіўся. На Беларусі прагаласавала прыкладна 60 працэнтаў тых, хто мае права галасаваць. Абрана з першага заходу 20 новых дэпутатаў — 5 камуністаў, 3 аграрыі, 1 прадстаўнік Аб’яднанай дэмакратычнай партыі, 11 беспартыйных. Тры кандыдаты сталі дэпутатамі ў Мінску. Дарэчы, сімпатый сталічных палітызаваных выбаршчыкаў падзяліліся паміж камуністамі і прыхільнікамі Беларускага народнага фронту, паміж якімі ў асноўным і будзе весціся спрэчка ў другім туры. Але трэба адзначыць, што сярод галасаваўшых была і значная дэдагалізаваная праслойка, якая схілялася да беспартыйных кандыдатаў. Сярод тых, хто прайшоў у другі тур галасавання, што адбудзецца 10 снежня, былі спікер парламента Станіслаў Шушкевіч, былы старшыня Нацбанка Станіслаў Багданкевіч, цяперашні старшыня Рады Грамады Мікалай Статкевіч і былы Алег Трусаў, адзін з галоўных парламенцкіх “скандальстаў” Сяргей Антончык, былы старшыня Партыі народнай згоды Генадзь Карпенка, шэраг іншых палітыкаў, чые імёны дзюць на слыху. Лідэр БНФ Зянон Пазыняк, які балацраваўся ў правінцыі — у Сморгоні, зусім крыху не дабраў да пераможных 50 працэнтаў плюс адзін галас, а так як у спісе значыліся толькі два прэзідэнты на дэпутацкія мандаты, то ў другі тур ён не трапіў. І на гэты раз барацьба прайграная.

Расклад сіл пасля першага тура галасавання дазваляе гаварыць як пра значную “камунізацыю” беларусаў, так і пра пэўныя зрухі да палірызаванай палітычнай густаці. Прынамсі, у Мінску па многіх акругах у другім туры будзе спрачка за перамогу прадстаўнікі камуністаў і БНФ. На вёсцы карціна крышчэй іншая, але і там яна адлюстроўвае галоўнае жаданне насельніцтва — нарэшце збавіцца хоць ад часткі жыццёвага цяжару, прыбіцца ўжо да якога-небудзь берагу, а не несціся кудысьці, захлянаючыся і не бачычы, што наперадзе. Калі ж плынь так і не паспакайнее, то на нашых тварах па-ранейшаму часцей будучы з’яўляцца слёзы. Але плакаць вельмі ж усім надкучыцца...

Галіна УЛІЦЕНАК.

ХАБАР

ЯК ДАВАЛІ, ТАК І ДАЮЦЬ

За дзесяць месяцаў гэтага года праваахоўнымі органамі рэспублікі ўстаноўлена 548 выпадкаў атрымання хабару службовымі асобамі рознага рангу. Для параўнання: за ўвесь мінулы год было зафіксавана 482 аналагічныя злачынствы. З 836 выпадкаў растраты і прысваення выйшлі ў студзені — кастрычніку гэтага года, што на 27 працэнтаў перавышае ўзровень мінулага. Працягваецца рост у агульнай масе злачыннасці злачынстваў, што ўчываюцца ў групе. На 1 лістапада 1995 года зафіксавана 16 560 групавых злачынстваў, што амаль на сем працэнтаў вышэй узроўню ўсяго мінулага года.

ЧАРНОБЫЛЬСКАЯ КАТАСТРОФА І ПРАБЛЕМЫ МІЖНАРОДНАЙ ПАДТРЫМКІ

(Заканчэнне. Пачатак на 1-й стар.).

Гэта сума роўная 32 дзяржаўным бюджэтам Беларусі на 1985 год, або 21 дзяржаўнаму бюджэту на 1991 год (зводныя звесткі пра сумарны эканамічны ўрон па аб'ектах на-роднага гаспадарчага комплексу і па асобных відах страт адлюстраваны ў табл. 1).

Расходы на гэтыя мэты складаюць больш за 10 працэнтаў усіх расходаў урада і каля 5 працэнтаў унутранага прадукту.

Маштабы катастрофы патрабавалі правядзення надзвычайных мер. Пераселена звыш 130 тысяч чалавек. Для іх пабудавана больш за 66 тысяч кватэр і дамоў сядзібнага тыпу, школ амаль на 30 тысяч

меля генетычных вынікі чарнобыльскай катастрофы. Па звестках Міністэрства аховы здароўя Рэспублікі Беларусь, за 1987–1992 гады колькасць прыродных недароў развіцця ў зонах кантролю ўзрасла на 24 працэнты, між тым, як у зонах са шчыльнасцю забруджвання па цэзію-137 да 15 Кі/км² — на 30 працэнтаў, а ў зонах са шчыльнасцю забруджвання 15 Кі/км² і больш — на 83 працэнты.

Катастрофа на Чарнобыльскай АЭС мае і негатыўныя сацыяльныя вынікі. Масавае перасяленне людзей, змена імі месца жыхарства, уладкаванне на новы, адаптацыя да невядомых умоў, няўпэўненасць, адсутнасць магчымасці планаваць і прагназаваць свой лёс і блізкіх, няведанне ўздзеяння малых доз радыяцыі і якасці ўжываемых прадуктаў, шэраг іншых фактараў ствараюць стрэсавыя сітуацыі ў краіне. Яны ўзмацняюць адмоўныя змены ў стане здароўя жыхароў пацярпелых раёнаў і ўсяго насельніцтва Беларусі.

Апынуўшыся практычна сам-насам з наступствамі буйнамаштабнай, па сутнасці глабальнай, чарнобыльскай катастрофы, Беларусь зазнае цяжкія і пераадоленне, асабліва ва ўмовах глыбокага эканамічнага крызісу, да якога краіна не была гатова.

Неабходна адзначыць, што з часу набывання суверэнітэту Беларусь карыстаецца значнай фінансавай і тэхнічнай дапамогай у межах як двухбаковых пагадненняў, так і шматбаковага супрацоўніцтва па лініі розных міжнародных арганізацый (МВФ, МБРР, ЕБРР, устаноў ААН). Міжнародная дапамога ажыццяўляецца пераважна па структурнай перабудове і рэфармаванні эканомікі, фінансаванню праектаў, звязаных з развіццём інфраструктуры, прадастаўленню крэдытаў на закупку вытворчага абсталявання, медыкаментнага, тэхнічнай і гуманітарнай дапам. У прыватнасці, на структурную перабудову галін эканомікі па лініі МБРР і МВФ было выдзелена 218 мільёнаў долараў.

Пасля чарнобыльскай катастрофы дапамога нашай краіне ішла з розных крыніц. Яна аказвалася на двухбаковай аснове, пераважна з боку еўрапейскіх краін, на шматбаковай аснове па ініцыятыве устаноў сістэмы ААН (МАГ, Э, ПРААН, ЮНДА і інш.), ад Еўрапейскага саюза і з прыватных крыніц — разнастайных няўрадавых арганізацый і добра-зачытаў. Агульная сума дапамогі па лініі ААН складала прыкладна 6 мільёнаў долараў. Гэта без уліку сродкаў, якія паступілі ад няўрадавых устаноў і прыватных асоб, якія не кантралююцца і не падлічваюцца.

Відавочна, што без замежнай фінансавай дапамогі эканоміцы Беларусі не ўдасца выйсці з крызісу і пераадолець наступствы чарнобыльскай катастрофы. Аднак у апошні час інвестыцыйная актыўнасць рэзка знізілася. У невялікай ступені гэта звязана з вынікам таго, што ўраду Беларусі пакуль ніяк не ўдаецца наладзіць эфектыўную сістэму прыцягнення сродкаў як аінных, так і знешніх інвестараў, паколькі наўрад ці хто-небудзь з іх пажадае ажыццяўляць укладанні ў нестабільную эканоміку. Каб прыцягнуць у краіну інвестыцыі, неабходна вырашыць комплекс праблем. Перашчае, неабходна вызначыць адносна рыначных рэфармаў, па-другое, вырашыць блок пытанняў па дасягненню стабільнасці і паслядоўнасці заканадаўчай базы, па-трэцяе, актывізаваць працэс раздзяржаўлення і прыватызацыі дзяржаўнай маёмасці. Без вырашэння гэтых пытанняў прыходу значага замежнага капіталу нашай эканоміцы не

дачкацца. Патэнцыяльны інвестар не будзе ўкладаць свае сродкі ў эканоміку палітычна непрадказальнай краіны, не будучы ўпэўненым у абароне сваіх сродкаў.

Асабліва важнае значэнне для Беларусі мае прыцягненне знешніх рэсурсаў для пераадолення вынікаў катастрофы на Чарнобыльскай АЭС. Аналіз сучаснай сітуацыі і прагноз на перспектыву паказваюць, што маштабы бедства перавышаюць магчымасці рэспублікі, якая не мае дастатковых рэсурсаў для самастойнага вырашэння гэтай праблемы. Таму ўзнікае неабходнасць далейшага панажэння намаганняў як дзяржаўных, так і грамадскіх арганізацый, накіраваных на пошук крыніц пашырэння знешняй дапамогі і, што не менш важна, на больш эфектыўнае выкарыстанне сродкаў, якія выдзяляюцца на вырашэнне чарнобыльскай праблемы.

Пры гэтым варта ўлічваць, што сусветная супольнасць таксама атрымае пэўны вопыт у працэсе аказання беларускаму народу фінансавай і тэхнічнай дапамогі ў хутэйшым пераадоленні негатыўных вынікаў чарнобыльскай катастрофы. Справа ў тым, што ў рэспубліцы за мінулыя пасля аварыі гады назапашаны ўнікальны фактычны матэрыял пра вынікі радыяцыйнага ўздзеяння на чалавека, жывёлы і расліны свет. Набыты практычны вопыт арганізацыі і рэалізацыі адекватных мер па зніжэнню адмоўных вынікаў гэтага ўздзеяння. Кампетэнтныя ў гэтых пытаннях міжнародныя арганізацыі не могуць не разумець, што ўсё гэта мае вялікае значэнне, асабліва з пункту гледзяння выпрацоўкі міжнароднай супольнасцю агульных навукова абгрунтаваных падыходаў да ацэнкі эканамічных, сацыяльных і экалагічных вынікаў буйнамаштабных тэхнагенных аварыяў, падобных чарнобыльскай катастрофе, ад якіх сёння не застрахована ні адна краіна. І, у сваю чаргу, дапамога больш абгрунтавана падыходзіць да выпрацоўкі рэкамендацый па далейшаму развіццю сусветнага навукова-тэхнічнага прагрэсу па многіх пры-рытэтных напрамках.

Практычны вопыт ажыццяўлення канкрэтных мер па зніжэнню адмоўных эфектаў радыяцыйнага ўздзеяння ва ўмовах такой катастрофы можа быць шматразова памножаны, калі сусветная супольнасць прыме больш актыўны, чым раней, удзел у гэтай справе, дапаможа Рэспубліцы Беларусь арганізаваць правядзенне на высокім тэарэтычным узроўні, з прымяненнем найноўшай камп'ютэрнай тэхнікі, усяго комплексу навукова-даследчых работ па вывучэнню вынікаў чарнобыльскай катастрофы, іх пераадоленню і рэабілітацыі тэрыторый, забруджаных радыёнуклідамі, прычым самы непасрэдны ўдзел у мадэрнізацыі і рэканструкцыі прадпрыемстваў розных галін прамысловасці і сельскай гаспадаркі, якія размешчаны на ўказаных тэрыторыях, на аснове ўкаранення экалагічна чыстых тэхналогій, абсталявання і матэрыялаў, акажа садзейнічанне ў стварэнні цэнтраў па прафесійнаму навучанню, падрыхтоўцы і перападрыхтоўцы эканамістаў, экалагаў і іншых спецыялістаў для работы ў раёнах, якія былі падвергнуты радыяактыўнаму забруджванню.

Уся гэтая дапамога, якая будзе аказвацца Беларусі сусветнай супольнасцю ў мэтах хутэйшага пераадолення ёю вынікаў чарнобыльскай катастрофы, без усякага сумнення, будзе на карысць усяму чалавецтву.

Зоя ПАЦЕВА.

Зводныя звесткі
ацэнкі эканамічнага ўрону Рэспублікі Беларусь
ад катастрофы на Чарнобыльскай АЭС
(млрд. долараў)

№ п/п	Аб'екты і віды страт	Сума страт па перыядах:				
		1986-1990	1991-1995	1996-2000	2001-2015	1986-2015
1.	Пагаршэнне здароўя насельніцтва	0,69	0,29	0,24	0,65	1,87
2.	Прамысловасць	0,06	0,13	0,11	0,33	0,63
3.	Сацыяльная сфера	2,77	5,00	2,04	4,43	14,23
4.	Будаўнічы комплекс	0,15	1,25	0,32	0,96	2,68
5.	Транспарт і сувязь	0,93	1,20	0,36	0,90	3,39
6.	Жыллёва-камунальная гаспадарка	0,07	0,45	0,92	2,02	3,46
7.	Аграпрамысловы комплекс	18,31	20,00	15,60	18,10	72,00
8.	Лясная гаспадарка	0,58	0,68	0,70	2,15	4,11
9.	Перасяленне насельніцтва	2,80	1,56	0,39	0,33	5,08
10.	Рэалізацыя закона "Аб сацыяльнай абароне грамадзян, што пацярпелі ад катастрофы на ЧАЭС"	0,56	14,92	17,50	53,34	86,32
11.	Забруджванне мінеральна-сыравінных і водных рэсурсаў	2,00	0,12	0,15	0,40	2,67
12.	Дэзаактывацыя забруджаных тэрыторый	0,04	4,19	22,48	10	36,83
13.	Стварэнне службаў маніторынга	0,05	0,21	0,19	1,1	1,72
Усяго		29,00	50,00	61,00	95,00	235,00


Варта адзначыць, што ў структуры страт найбольшую долю займаюць дадатковыя затраты, якія звязаны з ліквідацыяй ці мінімізацыяй вынікаў катастрофы (81,6 працэнта); за 30-гадовы перыяд яны перавысяць 190 мільярд долараў. Гэтыя затраты былі б значна большыя, калі б пры распрацоўцы Дзяржаўнай праграмы Беларусі па ліквідацыі вынікаў чарнобыльскай катастрофы арыентаваліся не на свае ўласныя магчымасці, а на сусветныя дасягненні з выкарыстаннем перадавых узораў тэхнікі і тэхналогій, медыцыны, сельскагаспадарчай вытворчасці, якія ствараюць бяспечныя для насельніцтва ўмовы жыццядзейнасці на забруджанай радыёнуклідамі тэрыторыі: зараз нам гэта не па кішэнні.

Лічыць сведчаць, што Беларусь нясе вялікія затраты на выплату дапамогі і кампенсацый насельніцтву, якое жыве ў зоне радыяактыўнага забруджвання і перасялілася на новае месца жыхарства. За 1986–1990 гады на льготы і кампенсацыі выдаткавана 560 мільёнаў долараў. Штогоднія выдаткі на гэта дасягаюць 30–40 працэнтаў усіх затрат па Дзяржаўнай праграме ліквідацыі вынікаў чарнобыльскай катастрофы. Доля сродкаў, якая выдзяляецца на ліквідацыю вынікаў катастрофы, у бюджэце Беларусі ў 1991 годзе складала 16,8 працэнта, у 1992 годзе — 12,6 працэнта, у 1993-м — 10,9 працэнта.

месцаў, дашкольных і вясковых, амбулаторна-паліклінічных устаноў і шмат іншых аб'ектаў сацыяльнай сферы. Аднак каля 300 тысяч чалавек працягвае жыць у населеных пунктах, дзе гадавая сумарная эфектыўная эквівалентная доза апраменьвання перавышае 1 мЗв (0,1 бэр). У семнаццаці ж населеных пунктах з колькасцю жыхароў 1 400 чалавек дозавыя нагрузкі дасягаюць 5 і больш мЗв у год. На забруджаных радыёнуклідамі тэрыторыях у 3 251 населеным пункце жыве каля 1 850 тысяч чалавек.

Неспрыяльная экалагічная сітуацыя, якая рэзка абвастралася ў выніку чарнобыльскай катастрофы, у радзе рэгіёнаў сёння ўяўляе вялікую пагрозу не толькі для здароўя, але і для жыцця чалавека. Як паказалі даследаванні беларускіх і замежных вучоных у Гомельскай вобласці, якая найбольш пацярпела ад катастрофы на Чарнобыльскай АЭС, выяўлена істотнае павелічэнне захворванняў на пухліны касцей, рак мачавога пухліны і нырака, лімфарэтыкуласаркому. Назіраецца выразна абазначаны рост захворвання на рак шчытападобнай залозы, асабліва сярод дзяцей. Так, калі ў дааварыяныя гады рэгістраваліся толькі адзінаццаць выпадкаў, то ў 1986–1992 гадах было выяўлена 172 выпадкі такіх захворванняў у дзяцей ва ўзросце да 15 гадоў. Асабліва трывожу выклікаюць магчы-


БУДАЎНІЦТВА



Нядаўна ў Магілёве быў адкрыты новы мост імя Каралёва, камандзіра партызанскага злучэння, якое ваявала на Магілёўшчыне ў гады Айчынай вайны. Рух па новаму мосту праз Дняпр адкрыў Прэзідэнт А. Лукашэнка.

Цяпер, калі ў многіх гаспадарках забыліся, што такое будаўніцтва культурна-бытовых і вытворчых памяшканняў, у калгасе "Савецкая Беларусь" Камітэцкага раёна будуць: нядаўна здалі ў эксплуатацыю каўбасны цэх, цяпер узводзіцца зала ўрачыстасцей, дзе за святочным сталом адразу змогуць размясціцца 300 чалавек. На месцы некалі знесенай драўлянай царквы будзеца за кошт калгаса каменная пяцікупальная царква. Кіруе ўсім гэтым нязменны старшыня калгаса двойчы Герой Сацыялістычнай Працы Уладзімір Бядуля.

НА ЗДЫМКУ (справа): купалы царквы ўзводзіцца мясцовымі майстрамі Анатолем КАНЦЭВІЧАМ і Аляксандрам ПАШУКОМ.



БЕЛАРУСКАЯ ДЫЯСПАРА

У ПОЛЬШЧЫ

Вывучыць родную мову, паззію Янкі Купалы і Максіма Багдановіча, гісторыю радзімы сваіх бацькоў і дзядоў могуць дзеці польскіх беларусаў, якія займаюцца ў беларускіх гімназіях. Адна з іх, што знаходзіцца ў горадзе Гайнаўцы Беластоцкага ваяводства, да нядаўняга часу размяшчалася ў старым драўляным аднапавярховым будынку.

Цяпер гэта сучасны будынак, узведзены на сродкі дзяржавы, дзе створаны ўсе ўмовы для вучобы.

НА ЗДЫМКУ: беларуская гімназія ў Гайнаўцы.

Фота Яўгена КАЗЮЛІ.



СЛОВА СЯБРАМ МАБ

ПОЛЬШЧА І ЎСХОДНЯЯ СЛАВЯНШЧЫНА: КУЛЬТУРНАЕ ПАМЕЖЖА

У Ілаве, каля Ольштына, 5–7 кастрычніка 1995 года адбылася VI Міжнародная навуковая канферэнцыя, у якой прынялі ўдзел славісты амаль з усіх навуковых асяродкаў Польшчы, а таксама навукоўцы з Расіі, Беларусі, Украіны, Аўстрыі, Германіі, Венгрыі. Ілава была выбрана намі як месца правядзення канферэнцыі не толькі з-за прыгажосці горада. Проста бургамістр горада Анджэй Жылінскі прыхільна паставіўся і ўзяў актыўны ўдзел у падрыхтоўцы гэтага мерапрыемства, фінансаваў яго і аказваў нам неабходную дапамогу.

На гэты раз у рэфератах многіх удзельнікаў канферэнцыі знайшлі шырокае і шматграннае адлюстраванне таксама і праблемы беларускай культуры. У праграме канферэнцыі былі выдзелены тры праблемныя блокі: польска-расійская, польска-беларуская і польска-ўкраінская культурныя сувязі. Пасяджэнні ішлі ў трох секцыях: літаратуразнаўча-культурнай, мовазнаўчай і тэорыі перакладу. Хацеў бы спыніцца больш падрабязна на беларускай праблематыцы.

Несумненна, шмат новых цікавых фактаў было ў дакладзе Рышарда Радзіка з Любліна “Самавызначэнне этнічнай свядомасці беларускага народа ў XIX стагоддзі”. Нібы яго працягам, хаця і з выкарыстаннем зусім іншага матэрыялу, было выступленне аўтара гэтых радкоў пад назвай: “Беларускі фальклор на Віленшчыне (парафіі Шумскі і Рукойні) у міжваеннае дзесяцігоддзе”. У тым жа коле праблем, якія датычацца фальклору, быў і даклад Ірэны Рудзевіч з Ольштына “Беларускі фальклор і літаратура на старонках часопіса “Rubon”. Іншы характар мела вы-

ступленне Мечыслава Яцкевіча (Ольштын) “Беларуская школа” ў польскай рамантычнай літаратуры”, якое ўнесла многа новых вызначэнняў у даследаванні беларусістаў. А вядомы паланіст — Тадэвуш Буйніцкі (Кракаў) засяродзіўся на беларускіх матывах у пазіі віленскага творчага аб’яднання “Жагары”, аналізуючы менавіта з гэтага пункту гледжання творчасць знакамітых польскіх паэтаў. Пазі і літаратуразнаўца, якога ведаюць і на Беларусі, Ян Чыквін прысвяціў свой рэферат творчасці “зальвёнскай непаслушчнасці” Ларысы Геніюш. Ванда Супа з Беластока аргументавана давала, што творчасць Са і Яновіча, пісьменніка з польска-беларускага памежжа, з’яўляецца важным звяном у польска-беларускіх літаратурных сувязях.

З цікавасцю слухалі таксама гасцю з Беларусі — Галіну Тэрановіч, якая выступала на тэму: “Запіскі янычара” Канстанціна Міхайловіча як факт узэмадачыннення спадка літаратуры (XV–XVI ст.). У дакладзе масквічоў Л.Званаровай і А.Ананічава, прысвечаным руска-беларуска-польскім літаратурным сувязям 20-х гадоў (“Д.Меражкоўскі і З.Гініус у Польшчы і Беларусі”), было многа невядомых дасюль цікавых фактаў.

Беларуская ніч праходзіла і праз амаль што ўсе выступленні мовазнаўчай секцыі. Ларыса Пісарэк з Вроцлава прыцягнула ўвагу прысутных аналізам этыкетных і моўных паводзін беларусаў і палякаў у некаторых п’есах Янкі Купалы. А наогул, творчасць Янкі Купалы — гэта вельмі ўдзячнае поле дзейнасці для даследчыкаў польска-беларускіх культурных сувязей, што аргументавана даказала ў сваім вы-

ступленні прафесар Л.Пісарэк. Дыскусійны, але нягледзячы на гэта вельмі цікавы даклад зрабіў аўстрыйскі мовазнавец Герман Бідэр, сканцэнтраваны на галоўным чынам на сучасных тэндэнцыях беларускай літаратурнай мовы. Русіфікацыя, паланізацыя ці беларусізацыя? Яго выступленне вызначалася аб’ектыўнасцю, навуковай дакладнасцю і дасканалым валоданнем аналізуемага матэрыялу.

Бадай што, падрабязна заўвагі можна аднесці і да рэферата Карла Гутшміта з Берліна “Першая нарматыўная беларуская граматыка Антона Луцкевіча”. Выклікалі цікава і даклады М.Саевіча з Любліна і А.Золтана з Будапешта. Беларуская тэматыка прысутнічала і ў многіх іншых выступленнях. Як падкрэсліў прафесар Рышард Лужны, на гэты раз у аднолькавай меры праблемы рускай, беларускай і ўкраінскай культур былі ўзняты ў выступленнях у агульнай канферэнцыі.

Між іншым, іемалую цікавасць выклікала кніга “У коле беларускай культуры”, якую можна было набыць нароўні з іншымі працамі, выдадзенымі ў апошнія два гады Інстытутам Усходняга Славянства Выхэйшай педагогічнай школы ў Ольштыне. Матэрыялы канферэнцыі будучы выдадзены ў 1996 годзе ў выдавецтве “Acta Polono-Ruthenica”, якое з’явілася ў Ольштыне.

Праз два гады будзе арганізавана чарговая канферэнцыя. Яе арганізатары спадзяюцца, што ў ёй прыме ўдзел больш навукоўцаў з Беларусі, чым сёла.

Да спаткання праз два гады!

Валенты ПІЛАТ.

Ольштын.

ХРОНІКА

БЕЛАРУСАЗНАЎЧАГА

ЖЫЦЦЯ

ПРА БЕЛАРУСКУЮ ШЛЯХТУ

У Польшчы выйшла кніга Янаты Сікорскай-Кулеша “Дакласацыя дробнай шляхты ў Літве і Беларусі ў XIX стагоддзі” (Варшава, 1995). Гаворачы пра сацыяльна-эканамічнае становішча асяроддзя, з якога выйшлі многія беларускія пісьменнікі, мастакі, навукоўцы, аўтар падкрэслівае, што паўсядзённае жыццё шляхты мала адрознівалася ад сялянскага. Бацьчы яе рэвалюцыйнасць (яна выйшла ў час паўстанняў 1830–1831 і 1863–1864 гадоў), царызм увесь час праводзіў палітыку, каб дакласаваць шляхту, перавесці яе ў аднадворцы.

Кніга багата ілюстравана здымкамі шляхецкіх сядзіб і іх жыхароў з Міншчыны і Навагрудчыны.

СТАТУТ

ПЕРАРЭГІСТРАВАНЫ

Міністэрства юстыцыі Рэспублікі Беларусь перарэгістравала Статут Міжнароднай асацыяцыі беларусістаў з тымі зменамі, якія былі ў яго ўнесены ў маі бягучага года на II Кангрэсе беларусістаў. Важна падкрэсліць, што побач з калектыўным застаўся і індывідуальнае сяброўства ў асацыяцыі, вакол чаго вяліся ажыўленыя спрэчкі.

Цяпер Міжнародная асацыяцыя беларусістаў гуртуе каля 650 сяброў. Больш паловы з іх жыве ў Беларусі (набольшыя колькасці суполкі — у Брэсцкім і Гродзенскім універсітэтах, на фінфаку БДУ). Сярод замежных нацыянальных асацыяцый самыя шматлікія — польская (142 сябры) і венгерская (33 сябры). Сёння беларусісты ёсць у 24 краінах.

ПАСЯДЖЭННЕ БЮРО МАБ

На апошнім пасяджэнні бюро МАБ разгледжана пытанне аб ходзе падрыхтоўкі да выдання матэрыялаў II Міжнароднага кангрэса беларусістаў пад назвай “Беларусь паміж Усходам і Захадам”. Было адзначана, што ўжо ўсе матэрыялы адрэдагаваны і набраны на камп’ютэры. Улічваючы вялікі аб’ём (54 друкаваныя аркушы), вырашана выдаць іх у двух кнігах. Цяпер шукаюцца спонсары.

На тым жа пасяджэнні было вырашана, што ў Беларусі сябры МАБ замест уплаты склада падпісваюцца на газету “Голас Радзімы”.

Лена КАЗЛОВА,
рэферэнт МАБ.

ДА 75-х УГОДКАЎ СЛУЦКАГА ПАЎСТАННЯ

ЗМАГАРНЫЯ ДАРОГІ

Збройнае зала Нацыянальнага музея гісторыі і культуры Беларусі стала месцам пачатку мерапрыемстваў, прысвечаных ушанаванню 75-х угодкаў Слуцкага збройнага чыну. 24 лістапада тут адбылася імпрэза “Змагарныя дарогі”.

Шаснаццаці—семнаццацігадовыя грамадзяне Беларусі слухалі пра падзеі, што адбываліся ў лістападзе—снежні 1920 года ў Слуцку і яго ваколіцах — Семяжэ, Грозаве, Вызьне... Ці не ўпершыню чулі маладыя людзі імёны кіраўнікоў і ўдзельнікаў Слуцкага паўстання: Павел Жаўрыд, Уладзімір Пракулевіч, Юрка Лістапад, Антон Сокал-Кутылоўскі... Мяркую, што для многіх маладых слухачоў у гэтай музейнай зале ўпершыню даводзілася да свядомасці, што наша незалежнасць не ёсць збегам шчаслівых абставінаў, а калі такі збег і надарыўся, дык ён аплачаны ахвярнасцю тысяч змагароў, вядомых і яшчэ невядомых, нашых і мінулага стагоддзя. Шмат пра што даведзіліся маладыя людзі падчас навукова-папулярнай інфармацыйнай часткі імпрэзы, у якой узялі ўдзел вядомыя даследчыкі: кандыдат гістарычных навук, старшы навуковы супрацоўнік Інстытута гісторыі АН Беларусі Ніна Стужынская, кандыдат

філалогіі, старшы навуковы супрацоўнік Інстытута літаратуры АН Беларусі Іван Саверчанка. Выступіў перад слухачамі і вядомы мастак, намеснік старшыні Арганізацыйнага камітэта святкавання 75-х угодкаў Слуцкага збройнага чыну Мікола Купава.

Што было далей? Далей была запаленая грамнічная свечка. Гэтая свечка ў высокім срэбным старадаўнім падсвечніку і сцяжок спрадвечна нацыянальных колераў стаялі на ўзвышшы, пакрытым срэбным абрусам. Яны надалі зале незвычайнай урачыстасці. Калі свечка была запалена, загучала мелодыя, такая шчыльна і светлая, што перахапіла дыханне і жалё працяў сэрца. Гучала мінароная прэлюдыя Шапэна. У руках прысутных з’явіліся маленькія памінальныя цяпельчыкі, запаленыя ад той, грамнічнай свечкі. Надыходзіла хвіліна маўчання ў памяць загінуўшых за Беларусь. Патухла электрычнае святло... Прагучалі словы малітвы... Настала цішыня...

Потым прысутныя слухалі спевы бардаў. Гэта панна Марыся Аліфер з Беларастоўчыны, студэнтка нашага ўніверсітэта культуры і яе сябры, студэнты Святлана Грышанова і Генадзь Кубарка разам выконвалі песні на вершы Алеся Гаруна ды



іншых беларускіх паэтаў. Песні ў трохгалоссі гучалі надзвычай прыгожа.

У зале прысутнічаў Леанід Сокал-Кутылоўскі, сын аднаго з падраў Слуцкага паўстання — Антона Сокал-Кутылоўскага. Леанід Антонавіч, чалавек сталага веку, які доўгі час працаваў у сферы культуры, здолеў захаваць сямейныя рэліквіі і архіў. Некаторыя з гэтых матэрыялаў экспануюцца ў музеі на выставе.

Кожны з удзельнікаў імпрэзы (і слухачы, і выступоўцы) атрымаў прыгожую паштоўку з тэкстам гімна “Магутны Бо-

жа”. Спявалі гімн усе разам, многія, напэўна, ўпершыню. Не баюся памыліцца, калі скажу, што нашы юныя суграмадзяне пайшлі з музея багацейшымі ў свядомасці і пачуццях да Айчыны.

Зьміцер КАЛІСТРА.

НА ЗДЫМКУ: вечарына, прысвечаная 75-м угодкам Слуцкага паўстання, якая прайшла ў Нацыянальным музеі гісторыі і культуры Беларусі.

Фота Віктара СТАВЕРА.

Праход вольны. Перабіраемся на другі бок паласы і імкнемся наперад. Заўважыў, што ня ўсе ідуць воўнай сьцежчай, некаторыя крочаць гурбой.

Наперадзе чую выразны пляскац па вадзе. Гэта хлопцы пераходзяць рэчку... без усялякай перасырарогі... галопам. Я амаль па грудзі ўляцеў у вадзі па-хуткаму сьпяшаўся ўслед за Шчурам. Вылазю на бераг і амаль бягу за сьбрам.

Дабраўся да гая. Тады збоку далае спалоханы вокліч:

— Кто ідэ? — Свой! — Кто свой? — пытаюцца здарэ.

— Дзядзька! — рыкае Сум.

У некалькіх месцах гучна засьмяяліся, а зводдаль ад нас, зь цёмнага гушчару кустоў бухнуў карабінавы стрэл. З нашага боку адразу бліснула некалькіх літарыхаў і выразна асьвяцілі тую кусты. Я ўбачыў постаць салдат у доўгіх шэрых шынялях. Некалькі калоў паляцела ў той бок. Нехта з хлопцаў крыкнуў:

— Ура! На іх!

Салдаты жвава пахаваліся ў хмызлы. Усё гэта адбывалася на маршы, што не спыняўся нават на хвіліну.

Калі адвільліся на некалькі сотняў крокаў ад гэтага месца, ззаду загучалі стрэлы і крыкі. Не зьвяртаючы на іх увагу, мы праставалі шторах хутчэй наперад.

У двух кіламетрах ад граніцы Анёп пакрочыў па добра наезджанай дарозе. Пазней мы зьвярнулі направа і пайшлі па вузкай сьцежцы, якая вяла празь лес.

Хлопцы размаўлялі. Раз-пораз бліскалі літарыхі. Анёп ніяк не рэагаваў на гэта і вельмі хутка крочыў наперад, трымаючы ў левай руцэ літарыху, гатовы асьцяпці ім напатканнага чалавека, у правай кол — каб абараніцца і для абароны.

З часу ўзнікнення групы “дзікіх” Анёп быў дэвятым машыністам. Першым заснавальнікам і арганізатарам быў Антон Мур (заўсёды ўжываў у гаворцы слова “мур”: як мур! муравана! мурам!). Гэта быў вар’ят лепшага гатунку. Працаваў на толькі дзеля грошай, але найперш для вар’яцкіх жарыкаў. Здолеў прайсці з групай уздоўж мяжы пару кіламетраў і павярнуў пагранічныя спуты, пасля разам з хлопцамі аднёс іх на другую лінію, каб укінуць у рэчку. Ягоныя прыгоды дагэтуль памятаюць хлопцы і ня раз згадваюць Антона Вар’ята. Яго забілі на савецкай заставе, куды ўшмэнт п’яны зайшоў запітацца пра дарогу і там пачаў бойку з салдатамі.

Пасьля яго заступіла шасьцёра меншых ці большых вар’ятаў. Наводзілі на скончыў шматліва. Адных забілі, іншых расстралялі або саслалі.

Назаўтра раніцай пайшоў да Петруся і Юліка, аднак іх не было ў хаце. У маю адсутнасць вырушылі ў дарогу з групай Юліна. Пасьля нашага разрыву з Юліным хлопцы пачалі хадзіць з гэтай групай. Такое становішча мяне задавальняе. Што будзе, тое будзе, але гэта група самая надзейная і мае добрую мяліну. А хлопцам трэба зарабіць на зіму. Юліка Вар’ята я зараз не пазнаю, пад уплывам Петруся зрабіўся сур’ёзны — шмат чытае, вучыцца.

Увечары пайшоў да Гінты і дапазна забавіўся ў нашым сапоце. Шчур таксама быў там. Даў мне 45 рублёў: 15 за ношкі, 30 — мая доля ад ношак, падараных у лесе ад перамытнікаў, якія драпанулі. Пазней я пацху выбраўся з сапона. Пайшоў да Сашкі. Не... не да Сашкі! Гэта была толькі зачэпка... Мне ж вельмі хацелася ўбачыць Фэлю.

У Вэблінна хаце было цёмна. Абышоў яе наўкола. Заўважыў, што адно вакно сьвеціцца. Гэтае вакно выходзіла з пакоя Фэлі на агарод.

Пацху падкраўся бліжэй. Вакно было занавешана фіранкай, і знізу не даставала да падва-

конніка. Я нахіліўся і заглянуў праз шыліну ўсярэдзіну. Амаль не адскочыў... Ля вакна знаходзіўся маленькі столік, на якім гарэла лямпа, і ў яе сьвятло выразна бачыў твар Фэлі... Падпёршы галаву рукамі, чытала кніжку. Пры сьвятле лямпы яе твар здаваўся чароўным — я ня мог адарваць свайго позірку... Перагарнула старонку... зноў чытае... Праз хвіліну на твары з’явілася вясёлая ўсьмешка. Вочы зьмяніліся

маё імя мякка, амаль пшчотна, — прыйшоў запітацца пра Сашку. Так?


— Так.

— А мной пан зусім не цікавіцца?

— Увогуле і паняў таксама.

— І мной таксама?

— Яе вочы бліскаць усё вяселей. А мне робіцца страшна горача. “Чаго я сюды прылез? Яна ж відавочна сьмяецца зь мяне!” Аднак, ня ведаючы чаму, кажу далей:



“КАХАНАК ВЯЛІКАЙ МЯДЗВЕДЗІЦЫ”

Сяргей ПЯСЕЦКІ

і зазьзялі, нібыта каштоўныя каменчыкі. У іх была дзіўная глыбіня, адтуль выплывалі цёплыя праменьні, што і мяне напоўнілі радасьцю... Ухапіла зубамі ніжнюю вусначку і з хвіліну так яе трымала... Потым ўсьмешка знікла. Твар стаў халодным, амаль суровым. Але гэты халад пек мяне як агнём, прыцягваў да сябе. Гатовы быў так стаяць, любавяцца яе выглядам, аднак баяўся, каб мяне не заўважылі з вуліцы.

Пацху адвільнуўся ад вакна, спыніўся пасярод дзязды. Друга вагаўся, пасля рашуча крокам накіраваўся да дзвярэй. Узвёўся за клямку. Гэта працягвалася з хвіліну. Потым павольна падаўся да брамы, доўга, знерухомелы, стаяў на вуліцы. Вузкі серп малага пльыў па небе. Зоркі сьвяцілі на. Пахла ноччу, Вялікая Мядзведзіца была асабліва прыгожай.

Адчуваў: не змагу адчыніць адсколь, павінен убачыць Фэлю, пачуць яе голас, штосьці сказаць ёй... Нешта вельмі значнае!

Зноў пакрочыў да хаты. Паварушыў клямку ў дзвярах. Замкнулі. Раптоўнае жаданьне: магу яшчэ адчыніць!.. Бо што ёй скажу?.. Але мімаволі набліжаўся да вакна. Да таго вакна, у якое летась увосень стукнуў, калі прынёс на сабе Сашку Вэблінна... Стукнуў ў шыбіну. Ведаю, раблю гэта за надта моцна. Аднак, невядома чаму, пачынаю стукнуць яшчэ грамчэй, упарцей.

Хутка чуў ў пакоі пасьпешлівыя крокі, пасьля за вакном загучаў голас Фэлі:

— Хто гэта?.. Што здарылася?

— Я.

— Хто “я”?

— Улад.

— Улад-да?!. Зараз...

Зноў чуў яе крокі. Ідзе ў свой пакой. Потым выходзіць у залу зь лямпай у руках. Ставіць яе на стол і хуценька ідзе ў сенцы. Рыпціць засаўка. Я адчыняю дзверы. Уваходжу ў сенцы, пасьля ў пакой. Забываюся прывітацца з Фэляй. Стаю ля дзвярэй і гляджу ёй у вочы.

— Што з панам?

Нейкі час маўчу. Фэля заўжды адзіна адзіна казала мне “ты”, а зараз “пан”! Пасьля кажу:

— Што?.. Са мной нічога!

Бачу ў яе вачы задыўленне. — Я падумала, нешта здарылася!.. Пан нежак выглядае... — не даказала.

— Хацеў запітацца: дзе Сашка? Думаў — можа, у хаце?

Дзяўчына хвіліну глядзіць мне ў вочы, потым кажа:

— Та-а-ак? Пан думаў?..

Адчуваю, як усё мацней чырванее. Хацу гэта спыніць і не магу. А яе вочы раптоўна пачынаюць сьмяяцца.

— Дык пан Улад, — вымавіла

— Так... Паняў таксама... Бо пані казала тады... у нядзелю...

— Слухаю, слухаю!

— ...Казала пані... — І я ўсё з гэтым “пані”! — Каб прыйшоў як-небудзь...

— Ага! Так, так... памятаю! Памятаю!.. Ну, і пан Уладка знайшоў вольную хвілінку...

— Уласна.

— ...І прыйшоў сабе ў адведкі...

— Уласна.

— ...уначы...

— Так.

— А дзяла настрою пан Уладка крыху сабе выпіў! Што?

“Выразна кніць зь мяне!” Пачынае ахопліваць злосьць. Адчуваю, што гэтымі пытаньнямі прыціснуты да сьцяны. Кажу ёй халадна:

— Заўсёды сабе выпіваю. Мне на гэта хапае!

— А як жа! Пан Уладка хлопец фартовы...

Нешта хачу вымавіць, аднак Фэля рухам рукі стрымлівае мяне і працягвае далей:

— ...А ці пан Уладка заўжды так: як крыху сабе выпіе, дык ідзе да знаёмых дзяўчат?

Нечакана адчуваю: губляю над сабой панаваньне. Пачынаю гаварыць. Хацу затрымацца і не магу. Кажу шторах з большым запалам.

— А гэта панну Фэліцыю так хвалюе, дзе хаджу па начах? Я ж не пільную, куды панна Фэліцыя ідзе пасля выпіўкі. І хлопчыкаў таксама не рахую!

— Ну? — Фэля падпярэе адной рукой у бок. — А гэта вельмі прыемна! Вельмі!

— Дзякую за прызнаньне! А што да клопатаў, якія прынёс панне Фэліцыі, дык сардэчна прашу прабачэньня...

— Калі ласка.

— Пані мяне перабівае!

— Выбачаеце...

— Калі ласка... Дык прабачце, увогуле магу больш ніколі панну Фэліцыю не турбаваць сваім таварыствам.

— А гэта, як пану лепей...

Гляджу ў яе твар — халодны, спакойны, амаль мёртвы і такі цудоўны. Раптам прыкмячаю на яе лбе доўгую вертыкальную маршчыну. За хвіліну да гэтага зморшчыны не было. “Што яна мне нагадвае?.. Ага! яе мае Сашка!”

— Дабрач пані!

— Добрай ночы пану!

Паварочваюся на мёсцы і ўпэўненымі, хуткімі крокамі выходжу з хаты. На падворку затрымліваюся, адчуваю, як хваля горыны залівае мне душу: “Навошта ўсё гэта казаў? Навошта? Яна спачатку была ў такім добрым настроі. Ніколі ня бачыў у яе такіх радасных прамыстых вачэй! Відавочна ж — жартавала, а я пакрыўдзіўся! Навошта? Чаго?.. Што зараз рабіць?.. Ісьці і прасіць прабачэньня ў яе?.. Не, не магу... Нізашто на сьвеце не зрабіў бы гэтага!.. Нізашто!”

Узіраюся ў асьветленыя вокны хаты. Бачу постаць, якая рухаецца па пакоі. На вокны падае рухомы цені. Пасьля чую, як адчыняюцца дзверы ў сенцы. Пасьля... рэжа мне сэрца скрыгатаваньне засоўкі. Хутка ў хаце зрабілася цёмна.

Павольна абыходжу будынак. З сэрцам, якое грукае ў грудзях, пракрадаюся да таго ж вакна. Зноў гляджу праз шыліну паміж фіранкаю і падваконнікам.

— Падкуць табе морду, жлобі! — адказаў Альфрэд.

— Што ты зь ім размаўляеш? Валі яго! — крыкнуў Альфонс і замакнуўся кулаком.

У той жа момант я моцна выцяў яго нагой у живот. Альфонс енкнуў і, скурчыўшыся, абсеў на зямлю. Тады Альфрэд і Альбін кінуліся да мяне. Зьбілі з ног. Я выхаліў з кішэні рэзальвер, рукаўка якога даўно трымаў у далані. Альфрэд душыў мяне за горла. Прыціснуў ствол да яго бядра і націснуў на курок. Выбухнуў стрэл. Альфрэд падскочыў угару, але адразу апаў на зямлю. Я ўсканіўся і пачаў нагамі таўчы Альфрэда. Тады Альбін адбег убок і закрычаў:

— Паліцыя!.. Паліцыя!.. Забіваюць!.. Паліцыя!..

Я пакінуў Альфрэда і Альфонса на зямлі і сьпяшаючыся пайшоў назад. Альбін зводдаль рухаўся сьледам. Я зрабіў некалькі крокаў у яго бок і стрэліў угару з нагана... Потым без перашкоды падаўся вуліцай у кірунку жыдоўскіх могілак. Ззаду чуў крыкі:

— Паліцыя!.. Забіваюць!..

Паліцыя!..

— Тры-нымайце яго!

Недзе ўдалечыні рэзануў свісток.

Я не пайшоў дахаты, а накіраваўся ў поле. Потым, абыходзячы навокал мястэчка, дабраўся да будынка, дзе жыў Шчур. Адшукаў яго ў хляве. Слаў. Разбудзіў і расказаў пра сутычку з Алінухамі.

— Што зараз рабіць? — запытаўся ў яго.

— Даў ім перцу панюхаць. Правучыў хамаў! Але зараз з табой цяжэй!.. Завяжыць у паліцыю!

— А калі я сам пайду ў камісарыят і раскажу, як яны напалі на мяне?

— Ты што, звар’яеў?.. У цябе няма сьведкаў!.. Атрымаеш і за зброю, і за падстрэл!.. Пасьдзіш з год пад сьледствам! Я гэта ведаю!

— Дык што рабіць?

— Пакуль што трэба схавацца, а пасьля паглядзім. Невядома яшчэ куды пацэліў Альфрэду.

— Валі ў нагу!

— Стреляў у нагу, а трапіць мог у бруха! Я раніцай пайду выведваю, а цябе схаваю ў гумне... Ведаю такое месца... тут блізка. Там можаш і год адсідзець. Ніхто цябе ня знойдзё.

Адразу падаліся ў дарогу. У адным месцы на ўскрайку мястэчка падышлі да вялікага гумна. Яно было зачынена на цяжкую завалу. Адклаўшы набок дошку, залезлі праз дзюрку пад варотамі. Пасьля засунулі назад дошку.

Тут было цёпла і ціха. Панаваў змрок. Гумно было шырокае. Я ўбачыў шмат розных закаморкаў.

— Батальён салдат схаваецца. А цябе тут і сам д’ябал ня знойдзё. Толькі нікуды адсколь не выходзь.

Шчур пакінуў мяне ў гумне, а сам накіраваўся ў мястэчка. Праз гадзіну вярнуўся. Прынёс сотню папярос, бутэльку сьпірту, некалькі пляшак вадзі і шмат харчоў... Я залез на сена і там з дапамогай Шчура зрабіў глыбокую нару. Пасьля Шчур, паабядаўшы адведаць мяне ўвечары, пайшоў.

Я залез у нару і заснуў.

10

Мінула два тыдні. Стаіць палова верасьня. Пачаўся запаты сезон. Граніца ажыла. Перамытнікі працуюць зацята. Ёсьць групы, якія ходзяць па тры разы на тыдзень. Увесь гэты час я хавуюся ў гумне. Дні праводжу адзіна, шмат сплю. А вечарамі і начамі раблю паходы ў мястэчка, стараюся быць непазнаным.

Назаўтра ж пасьля здарэньня даведаўся ад Шчура, што Алінухі заявілі ў паліцыю, нібыта я напад на іх на вуліцы і параніў Альфрэда. Рана ў яго лёгкая — прастрэлена левая бядра. Костка цэлая. Акрамя таго ўдарам нагі выбіў яму некалькі прыдніх зубоў.

— Паставіць запаты. Добрая нагода! — са сьмехам вымавіў Шчур.

НАВІНЫ КУЛЬТУРЫ



У Беларускай акадэміі музыкі адбыўся аўтарскі канцэрт камернай музыкі, прысвечаны 25-годдзю творчай дзейнасці кампазітара, заслужанага дзеяча мастацтваў Рэспублікі Беларусь Рыгора СУРУСА (на здымку ў цэнтры).

Фота Аляксандра ТАЛОЧКІ.

З ПРЕЗЕНТАЦЫІ НОВАЙ КНІГІ

СКАРБЫ БЕЛАРУСКАГА НАРОДА ВЯРТАЮЦА НА РАДЗІМУ

Напрыканцы лістапада ў Нацыянальнай бібліятэцы Беларусі адбылася прэзентацыя зборніка артыкулаў, дакументаў і архіўных матэрыялаў па праблемах пошуку і вяртання нацыянальных каштоўнасцей, якія знаходзяцца за межамі Беларусі. “Вяртанне-ІІ” — другая кніга ў гэтай серыі. На прэзентацыі выступілі гэтаму праблеме Беларускага фонду культуры Іван Чыгрынаў, дырэктар Скарынаўскага цэнтру Адам Мальдзіс, іншыя навукоўцы.

Так сталася, што Беларусь, краіна з тысячгадовымі культурнымі традыцыямі, сёння пазбаўлена многіх сваятых для яе народа рэліквій. На працягу стагоддзяў з яе вывозілі ўсё, што можна і няможна, што патрэбна і што не вельмі, а іншае дык і наогул бяспасна знішчалася. На абшарах Еўропы — у Варшаве, Парыжы, Берліне, Галічы, Бельзе, Перамышлі, іных гарадах — паўсюль знаходзіцца нашае расцяганае нацыянальнае багацце. Але асабліва шмат такіх скарбаў у розных сховішчах гарадоў Расіі.

Кніга “Вяртанне-ІІ” — вынік сумеснай працы Беларускага фонду культуры, Дзяржаўнай інспекцыі па ахове гісторыка-культурнай спадчыны, Нацыянальнай бібліятэкі, Камітэта па архівах і справах, Навукова-асветнага цэнтру імя Ф. Скарыны. Самае адметнае ў патрыятычнай справе шматлікіх беларускіх навукоўцаў і даследчыкаў тое, што такім чынам яны складаюць своеасаблівы інфармацыйны банк даных, дзе ў свеце захоўваюцца скарбы беларускага народа. Праблемы вяртання нацыянальных каштоўнасцей вымагаюць самаахвярнай працы грамадскіх і пільнай увагі з боку дзяржавы. Але, як зазначыў старшыня камісіі “Вяртанне” спадар Мальдзіс, на сённяшні дзень у Беларусі практычна не існуе ні дзяржаўнай камісіі, ні дзяржаўнай мясцовай структуры, якая б займалася гэтай праблемай. Цікава, што аналагічныя дзяржаўныя структуры існуюць амаль у кожнай еўрапейскай краіне. Напрыклад, на Украіне створаны спецыяльны камітэт пры Савеце Міністраў, у Расіі — пры Міністэрстве культуры, у Францыі — пры Міністэрстве замежных спраў, у Германіі — ведамства пры канцлеры і г.д. У Беларусі ж дагэтуль справа вяртання гісторыка-культурных каштоўнасцей застаецца прывілеяй энтузіястаў-навукоўцаў ледзь не на грамадскіх пачатках. А таму зразумела, ча-

му асцярожны артыкулы міжнароднага права, якія маглі б прыкрасці вяртанне асобных экспанатаў, не выкарыстоўваліся: да нядаўняга часу пра іх проста ніхто не ведаў. Тым не менш, справа пачалася і першыя каштоўнасці ўжо вярнуліся ў Беларусь. У першую чаргу, гэта археалагічная калекцыя з 9,5 тысячы экспанатаў, якая знаходзілася ў Санкт-Пецярбургу. Зусім нядаўна прэзідэнт Украіны спадар Кучма падчас свайго візіту ў Беларусь вярнуў унікальны абраз, які памылкова з Германіі трапіў некалі на Украіну. Вядомы фінскі мастак Ахола-Вало, лёс якога цесна звязаны з Беларуссю, прэзентаваў свой аўтапартрэт і свае літаграфіі Скарынаўскаму цэнтру. Зараз мастак мае намер наладзіць у Мінску выставу сваіх, напісаных ім у Беларусі ў 20-я гады твораў, якія потым будуць падараваны беларускай дзяржаве. Шмат для вяртання каштоўнасцей зрабіў Анджэй Цеханавецкі з Вялікабрытаніі.

Зроблены першыя крокі ў пашырэнні ведаў у глыбокую даўніну нашага народа і яго найноўшую гісторыю. Але значна больш працы наперадзе. Найактуальнейшай праблемай сёння падаецца распрацоўка і падпісанне міжрадавых пагадненняў, якія б сталі прававым падмуркам для вырашэння гэтых складаных і небалельшых задач. Абнаўляе, што шэраг пагадненняў з Польшчай, Літвой, Германіяй, краінамі СНД, Чэхіяй, Славакіяй, ЗША ўжо падпісаны ці рыхтуюцца да падпісання. Большасць дакументаў у кнізе друкуецца ўпершыню. “Вяртанне-ІІ” мае шэсць раздзелаў, тры з якіх новыя: “З друкаваных крыніц”, “Вярнутыя каштоўнасці”, “Перапіскі і каментарыі да яе”.

Распачалася праца над наступным зборнікам “Вяртанне-ІІІ”. Хоць верыцца, што агульнымі намаганнямі і аб’яднанымі сіламі вернуцца на радзіму раскіданыя па свеце кнігазборы Радзівілаў, Сапегі, Хадкевічаў, Храптовічаў і нарэшце з’явіцца ў Беларусі калекцыя Скарынавых выданняў, іншыя скарбы нашага народа. Гэта дасць магчымасць нашчадкам з цікаўнасцю прачытаць і асэнсавана ствараць на працягу стагоддзяў іх папярэднікам, надаць ім пачуццё годнасці за славных выноў зямлі беларускай.

Таіса БАНДАРЭНКА.

МАРА АБ ЗАСЛАЎІ

(Заканчэнне.
Пачатак на 1-й стар.)

З канца XI — на пачатку XII стагоддзяў горад стаў цэнтрам Ізяслаўскага княства. У ім развіваліся рамёствы і промыслы, былі наладжаны гандаль. Але ў другой палове XIII стагоддзя горад быў спалены і амаль два стагоддзі знаходзіўся ў заняпадзе. Верагодна, з другой паловы XIII стагоддзя Заслаўе ўваходзіць у склад Вялікага Княства Літоўскага, а з XIV стагоддзя становіцца ўласнасцю князёў Заслаўскіх, нашчадкаў князя Яўнута Гедымінавіча.

З канца XV стагоддзя пачынаецца новы росквіт Заслаўя. У XVI стагоддзі горад пераходзіць да Глябовічаў. У гэты час у Заслаўі была друкарня, выраблялася папера, была наладжана вытворчасць кафлі, пашыраўся гандаль. Гэты перыяд жыцця горада звязаны з імем беларускага мысліцеля і рэлігійнага рэфарматара Сымона Буднага. Каб быць бліжэй да месца выдання Новага Запавету (яго пераклад на польскую мову ён скончыў у 1570 годзе), Сымон Будны ў 1571 годзе пераязджае ў Заслаўе, дзе піша прадмову да гэтага выдання. Ён жыве ў Заслаўі да 1573 года і, акрамя падрыхтоўкі да выдання Новага Запавету, працуе там над філасофска-рэлігійным творам “Пра найважнейшыя палажэнні хрысціянскай веры”, напісанне якога, паводле найноўшых даследаванняў, было замоўлена яму заслаўскай кальвінскай суполкай. Сымон Будны быў уласна знаёмы з Янам Глябовічам, тагачасным уладальнікам Заслаўя, якому нават прысвяціў адзін з сваіх твораў. Спецыяльна для Сымона Буднага Ян Глябовіч будзе Кальвінскі збор.

У XVII стагоддзі Заслаўем валодалі Сапегі, якія ўпалі сябе “графамі Быхавымі і Заслаўскімі”. Казімірам Янам Сапегам заснаваны дамініканскі кляштар, да якога перайшоў касцёл Міхаіла Архангела (у XIX стагоддзі перабудаваны ў праваслаўную царкву).

На пачатку I стагоддзя Заслаўе ў якасці горада (потым ва ўласнасць) пераходзіць да князёў Пшэздзецкіх. Антоні Пшэздзецкі першым з уладальнікаў Заслаўя абраў яго асноўнай сваёй рэзідэнцыяй і правіў сябе як добры арганізатар. Праведзены ім гаспадарчыя рэформы і прынятыя новаўвядзенні вельмі ажыццялілі жыццё горада.

У 1770-я гады драўляны касцёл Дзевы Марыі быў перабудаваны ў мураваны. Архітэктарам гэтага фарнага касцёла, мяркуецца, быў званы Карл Спампані, які працаваў шмат у якіх гарадах і мястэчках Беларусі, у тым ліку ў Нясвіжы і Віліні. Спампані пабудоваў за горадам палац, які планавалася зрабіць галоўнай рэзідэнцыяй Пшэздзецкіх. Цяпер, на жаль, невядома, як выглядала тая рэзідэнцыя, бо яшчэ ў першай палове XIX стагоддзя яна была знішчана (захавалася флігель).

З 1793 года знаходзячыся ў складзе Расійскай імперыі, Заслаўе паступова прыходзіць у заняпад. Мянсялі ўладальнікі, але іх дзейнасць не ўплывала станоўча на аблічча горада.

Цяпер Заслаўе разам з агульнавядомымі гарадамі-помнікам Беларусі ўваходзіць у спіс ЮНЕСКА з дзесяці найбольш каштоўных у гісторыка-культурным сэнсе гарадоў Беларусі. Яго мінулае цікавіць многіх даследчыкаў, і не толькі ў нашай краіне. Пачынаючы з XIX стагоддзя ў Заслаўі праводзіліся навуковыя даследаванні. У наш час гісторычнае мінулае Заслаўя становіцца ўсё больш вядомым дзякуючы самаахвярнай працы беларускага археолага і гісторыка, аўтара шматлікіх кніг і энцыклапедычных артыкулаў Юрыя Зайца, археолага, доктара навук Георгія Штыхава і іншых навукоўцаў.

У Заслаўі створаны гісторыка-культурны запаведнік, які ўключае ў сябе старажытныя помнікі, што захаваліся да нашага часу. Сярод экспанатаў музея-запаведніка побач з гістарычнымі рыштэтамі — дзейныя гары млын, драўляныя пабудовы XIX стагоддзя, у якіх можна бачыць мэбле, дэкор, прылады і побытавыя рэчы тых часоў у іх “натуральным”

асяроддзі. Апынуўшыся там, трапляеш у мінулае стагоддзе, нават наскенны гадзіннік нібыта адбівае пазачаснасць... Супрацоўнікі запаведніка робяць амаль што немагчымае па стварэнню і падтрыманню “музея пад адкрытым небам”.

Да святкавання 1010-годдзя Заслаўя супрацоўнікі запаведніка прымеркавалі правядзенне Міжнароднай навукова-практычнай канферэнцыі “Гісторыя і культура Заслаўя ў святле агульнанацыянальных праблем”. З 9 па 11 лістапада вядомыя беларускія навукоўцы — гісторыкі і археолагі, мастацтвазнаўцы і супрацоўнікі музеяў, святары і мастакі — распавядаюць пра незлічоныя каштоўнасці, што хаваюцца ў старажытнай зямлі беларускай. Каштоўнасці не толькі археалагічнага паходжання: сама гісторыя нашай зямлі, падзеі, што на ёй адбываліся, людзі, што яе населялі, — гэтыя нашы каштоўнасці, без перабольшання, сусветнага кшталту. І цікавасць да нашай гісторыі, да краіны, што дала свету выдатных асветнікаў, паэтаў, кампазітараў, мастакоў, захапленне нават самой прыродай яе, па ўласным вопыце ведаю, велізарны. Турысты з усяго свету з задавальненнем наведвалі б нашу краіну, але гэтая інфраструктура на Беларусі, на жаль, практычна не існуе. Знаходзяцца ў заняпадзе помнікі, не распрацаваны маршруты, няма гатэляў сусветнага ўзроўню гасціннасці. Ды што ўсё гэта — у нас няма нават гістарычнай памяці народа, агульнага пачуцця гордасці за свой край і за сваё паходжанне. І каб не самаахвярнасць рупліўцаў адраджэння нашай культуры, каб не іх захаханасць у Беларусі, сёння мы ўжо не мелі б нават таго, што дагэтуль захавалася.

На канферэнцыі, у якой узялі ўдзел такія званыя навукоўцы, як Адам Мальдзіс, Юры Зайца і іншыя, прагучалі і канкрэтныя прапановы па стварэнню беларускага турыстычнага бізнесу; праблемы захавання і існавання культурнай спадчыны, у якіх, як у лустэрку, адбіваюцца агульнанацыянальныя праблемы, былі прадметам абмеркавання за “круглым сталом”. Гэтыя праблемы выкладзены ў Звароце ўдзельнікаў канферэнцыі да ўрада рэспублікі. Вельмі хацелася б спадзявацца, што гэты дакумент прыцягне ўвагу ўладаў і праблемы, ад вырашэння якіх залежыць, між іншым, і эканамічная будучыня Беларусі, не апынуцца ў разрадзе неперашадных.

Канферэнцыя закончылася надзвычай цікавай выставай “Мара аб Заслаўі”. Стваральнікі яе, супрацоўнікі запаведніка Алена Краснова і Наталля Стрыбульска ў нетрадыцыйнай, летуценна-вобразнай форме павядалі пра жыццё і гісторыю горада. Падчас канферэнцыі адбыўся канцэрт гурта старажытнай музыкі “Крэва” Інстытута этнакасамалогі. Аўтэнтычная манера выканання, цудоўныя галасы, валоданне інструментамі і дзівосныя імправізацыі, хараство нацыянальных касцюмаў выклікалі надзвычай гарачую рэакцыю залы.

Наогул, вялікай удзячнасці заслугоўваюць арганізатары гэтай канферэнцыі — супрацоўнікі Заслаўскага запаведніка Ала Сташкевіч, Вольга Мірончык і іншыя. Грунтоўныя даклады, вострыя праблемы, выдатная арганізацыя, цікавая і разнастайная праграма, якімі вылучалася канферэнцыя, зразумела, заслугоўвалі больш пільнай да яе увагі сродкаў масавай інфармацыі.

Але надзея, як вядома, памірае апошняй. Можна, прыйдзе час, калі гістарычныя помнікі дзяржава будзе сапраўды ахоўваць і калі нашы нацыянальныя героі не будуць звацца героямі суседніх дзяржаў. Калі велізарныя лічы злучыцца пераўтвараючы ў тыя ж лічы спру, натхнёныя такімі простымі і натуральнымі пачуццямі, як дабрыня і сумленнасць. Калі наша ўласная годнасць пераважыць рабскае патрабаванне “хлеба і відовішчаў” і запатрабуе сапраўды высокай культуры.

Толькі вось — калі?..

Наталля СОБАЛЕВА.

3 БАЦЬКАЎШЧЫНАЙ У СЭРЦЫ

[Заканчэнне.
Пачатак на 1-й стар.]

Яна прысвечала ім вершы з нагоды розных святаў і дат, высылала свае творы — друкаваныя і рукапісныя, пасылала часопісы і кніжкі вядомых беларускіх паэтаў і празаікаў. У тых гадах амаль што не было шансаў наведаць родны край, і для многіх Ларыса Антонаўна была, бадай што, адзінай нітачкай, якая звязвала іх з радзімай. Шмат з кім яна ніколі ў жыцці нават не сустракалася, але яны ўсёй душой цягнуліся да яе, з нецярплівасцю чакалі вестачкі з Беларусі, пісалі самі, слабі падарункі. Яны былі ўдзячныя Ларысе Антонаўне за яе ўвагу да іх, за цеплыню і ласку, за духоўную падтрымку. Вось некалькі ўспамінаў з пісьмаў аднаго з карэспандэнтаў з Аўстрыі — Міколы Нікана, якія захаваліся ў архіве Л.Геніюш у Цэнтральнай навуковай бібліятэцы Акадэміі навук Беларусі: “Як прыемна, што хача спойна — паміж намі ёсць лучнасць! А для мяне — тым больш дарагая, што звязаная з Бацькаўшчынай, якая сніцца ніраз. Усё дзесяць вандрую. Па знаёмых і не. А потым, як прабуджуся, — прыпамінаю надыта бачанае, якое стаіць, стаіць у вачох. І хацелася б яшчэ раз пабачыць, яшчэ раз перачыць “праудзівы” сон на Бацькаўшчыне. Але ці будзе магчыма?”

Або вось яшчэ: “...Так цешуся, што гэты ліст да Вас пішу. Бо — вялікая прыемнасць мець з Вамі кантакт, мець магчымасць хача часткова падзяліцца думкамі, уражаннямі, адудзячыцца за Вашыя мілія і дарагія для мяне — і нас — словы.

Ліст Ваш з 7.3 атрымаў якраз у два тыдні пазней. Шчыра, шчыра дзякую. Прачытаў яго з найбольшаю прыемнасцю — прачытаў яго і мае — і з прыемнасцю яшчэ выслухаў, як чытаў сябра. Найшчырэй дзякуем і за верш на рыжой картачцы з беларускім краявідам. Ён — як бы частку і Беларусі нам прынес. Ляжыць цяпер перад вачыма, і стараюся прыпомніць — дзе і калі нешта падобнае бачыў...”

І зноў: “Перадусім найшчырэйшая падзяка за ліст — Навагоднюю картачку з жаданнямі, з цудоўным вершам “Братам на чужыне”. Чыталі мы яго шмат разоў. Алесь (А.Салавей. — Я.К.) захоплены. Ужо ўмею на памяць — перапісаў сабе — дзеля памяці. Калі ў Вас “снег і мароз”, калі “сталі ночы даўгія, ды бушуе мяцеліца каля варот” — у нас сонца і цёпла; поўна зелені, красак вакол. Як чэрвень у Вас — і калісь, у нас. І калі селі за стол у гэты Наванароджаны Дзень — выпілі чарку за Вас — і як і Вы для нас — мы жадалі шматца для Вас, дарагія! У гэты дзень, за святончым сталом, са сваімі — прыгадалі і Маці сваю — Беларусь. Першую. Найважнейшую. І хача сёння змушаны жыць у другой бацькаўшчыне, якая нас прыгарнула і за сваіх сьмяю ўважае — мы ўжо старэй — Сваёй Бацькаўшчыны ніколі не забудзем...”

Атрымаў колькі лістоў ад знаёмых, якія пішуць і да Вас. Шматлікія хацелі б пісаць. Не хочучы, аднак, турбаваць. Але памятаюць, чытаюць, вершы знаюць, падбадзёрваюцца імі...”

Адным са шматлікіх замежных карэспандэнтаў Ларысы Антонаўны быў і таленавіты паэт беларускага замежжа Алесь Салавей. Яго сапраўднае прозвішча Радзюк Альфрэд Васільевіч. Мяркуючы па перапісцы, за мяжой насіў прозвішча Кадняк. Цяжкі і складаны шлях выпавіў на долю паэта. Нарадзіўся будучы паэт у 1922 годзе ў вёсцы Крыкава на Дзяр-

жыншчыне. Вучыўся ў Мінскім педагагічным. У 1937 годзе быў арыштаваны бацькі паэта. Засталося чацвёра дзяцей, старэйшы — Алесь. Давялося кінуць вучобу і шукаць працу. Працаваў у лагойскай раённай газеце. Вершы пісаць пачаў рана. Першы верш быў надрукаваны ў “Піянеры Беларусі” ў 1937 годзе. Падчас акупацыі друкаваўся ў “Беларускай газеце”, “Новым шляху” і іншых выданнях. У 1944 годзе выехаў у Германію, пазней жыў у Аўстрыі, дзе завёў сямя. У 1949 годзе разам з сям’ёй пераехаў на сталае жыццё ў Аўстрыю.

Першы зборнік вершаў “Мае песні” быў выдадзены ў Рызе ў 1944 годзе. У Аўстрыі ў 1948-м выйшаў зборнік паэзіі “Сіна гнев”. Пасля пераезду ў Аўстрыю працаваў на фабрыцы, амаль зусім перастаў займацца творчай працай. Вось што пра гэты перыяд жыцця паэта піша яго жонка Зіна Кадняк у пісьме да Ларысы Геніюш: “Лёс нас закінуў у далёкую Аўстрыю. Праўда, муж сам з’явіў жаданне паехаць туды. Яго вабіў новы свет, новыя зоры. Яму здавалася, што там ён знойдзе супакой для душы. Але ён моцна памыліўся. Жыццё на кантыненте — бліжэй адлегласці і прырода пучыла нас з Радзімай. Адчувалася, што ты ня так далёка ад яе. Дыхаем тым жа самым паветрам. У гэтай Аўстрыі, дзе мы жылі апошнія гады, з яе цудоўнымі гарамі знаходзіліся куткі падобныя да Беларусі. Та: і меў яшчэ натхненне і шмат чаго напісаў добрага. Аўстрыя ж — зусім адваротнае, з яе супрацьлеглымі парамі году, з яе халоднымі, пранізваючымі да касцей, сьвяжымі вятрамі ўзімку, рачымі, знойнымі — улі. Цяжкія пачаткі жыцця на новым месцы, новае неба і зоры больш не вабілі яго...”

На працягу ўсяго жыцця паэт цяжка перажываў адлучэнасць ад Радзімы, тужыў па Беларусі. Памёр пры трагічных акалічнасцях 22 студзеня 1978 года. Яго сябра Мікола Крывіч у лютым 1978 года апісаў гэту трагедыю ў пісьме да ўсё той жа Л.Геніюш так: “21-га Алесь з Зінай паехалі ў сваю хату пры моры — Торкей (назوى мясцовасці). Я павёз матэр’ял на дзверы да шафаў. Гэты дзень я выразаў і навісці дзверы, а Алесь пачуваў сябе несамавіта (казаў, што меў непаразуменні ў фабрыцы і цяжка працаваў)... 22-га, а гадзіне 10-й, прыехалі нашы супольныя сябры (муж і жонка) на запрасны Алесь і Зіны... Пры сталі мы жартавалі, і Алесь расказаў урывак з нейкага апавядання “Выстагнаўся”. Пагода была не зусім адпаведная да купання — крыху халаднавата, але вырашылі купання. Да мора ад хаты каля 400 метраў. Госці і Зіна жадалі ісці — прайсціся. Я лічыў, што пасля купання будзе лепш сесці ў аўта, чымся ісці. Алесь быў маёй думкі. Дык я ўзяў аўта, і паехалі з Алесем, а яны пайшлі. Пакуль “пехаціцы” прыйшлі, дык я ўжо накупіўся, але некалькіх минут яшчэ трымаў таварства Зіне і госці. Алесь і муж госці пічылі, што ім халадна. З вадзі я прышоў раней на бераг да Алесь і госця, а неўзабаве прыйшлі Зіна і госця. Госця “падушліва” Алесь сваім целам і запрапанавала разам з ёй пакупацца, і яны пайшлі, а мы трое засталіся на беразе. Алесь плаваў дагары (на спіне. — Я.К.) нармальна, і нат госця заўважыла, што адплыў задалёка, і паклікала да сябе, бо кепска плавае, дык не зможа памагчы ў выпадку (жарт). Калі Алесь зблізіўся, яна заўважыла, што ён сінее, і паклікала, што яму халадна, зя-

па за руку, і ішлі да нас. Яшчэ ў вадзе каля 300 метраў Алесь пачаў слабець. Лічыла, што ён жартуе, але пачала махаць рукой, клікаць нас. Мы таксама напінчылі за жарт, але хутка я пабег да іх (метраў 100), і, прыбегшы, выцягнулі з вадзі зусім на бераг, і я, адчыніўшы вочы, Алесь, пазнаў, што ён нежывы, але рабіў штучнае дыханне, памагалі мне іншыя, паклікалі лекара, які і сцвердзіў смерць. Усё гэта трывала некалькіх хвілін...”

Вось так трагічна скончыў сваё гаротнае жыццё таленавіты паэт. Праз некаторы час яго жонка пісала Ларысе Антонаўне: “Скончыліся ягоныя духоўныя мукі... Так і не скончыў ён збіраць усе напісанае ў адну кучу. Нарэшце думаў сабраць усе надрукаванае і ненадрукаванае ў адзін зборнік, сабраць грошы і выдаць. Друку у нас, асабліва крыўцай, вельмі дарагі. Ды і не спадзяваўся ён так рана адыхаць ад нас, як не спадзяваліся і мы ўсе. Так і не скончыў...”

Крыху пазней: “У міжчасе збіраю ў кучу Алесеву спадчыну. На жаль, яе не так было шмат, ды ўдававаў да гэтага яшчэ і спаліў колькі надрукаваных рэчаў. Вось два вершы высылалю Вам, калі атрымаеце. “Камэне” ён напісаў, як казаў, (каб) астаіць штосьці пасля свайго адыходу, а верш — “Мала” — у адказ на дамаганні сяброў, што заўсёды казалі — чаму ты нічога не робіш, воль напісаў бы штосьці...”. І яна сабрала ўсе лепшае, што было напісана, і ў 1982 годзе выйшла ў свет яшчэ адна кніжка Алесь Салаўя. Жонка зноў жа аб гэтым напісала Ларысе Антонаўне: “Нарэшце выйшла ў свет Алесевы спадчына — “Нятуская краса”... Кніжка выглядае вельмі добра. Мае 370 бачынаў, размерам 22х14 сантыметраў. У кнігу увайшлі амаль што ўсе ягоныя вершы і паэмы, з прозы толькі адно кароткае апавяданне...” (Значыць, была і проза! — Я.К.).


У архіве Л.Геніюш (ЦНБ АН Беларусі, Аддзел рэдкіх кніг і рукапісаў, ф. N 31) захаваліся толькі два пісьмы Алесь Салаўя ды дзве віншавальныя паштоўкі, падпісаныя псеўданімам Антон Дабрыдзень. Дарэчы, у пісьменніцкіх даведніках, што выйшлі ў апошнія гады ў Беларусі, гэты псеўданім паэта не значыцца. З перапіскі Ларысы Геніюш з Зінай Кадняк вынікае, што частка яго пісьмаў не дайшла да адрасата, згубілася недзе ў дарозе. Прапануем чытачам “Голасу Радзімы” гэтыя лісты. У іх паэт знаёміў Ларысу Антонаўну са сваёй творчасцю. Цікавыя таксама яго водгукі аб творах нашых вядомых пісьменнікаў.

Акрамя таго, у архіве Л.Геніюш захаваліся арыгіналы двух вершаў паэта, напісаных у 1947 годзе ў Аўстрыі — “На чыстым аркушы” і “Цемра”, а таксама вершы “Камэне” і “Мала”, перапісаныя ад рукі і дасланыя Ларысе Антонаўне жонкай Алесь Салаўя. Друкуем з іх верш “Камэне” (камэна — муза), які не ўвайшоў у вельмі прадстаўнічую падборку паэзіі А.Салаўя, змешчаную ў кнізе “Туга па Радзіме: паэзія беларускай эміграцыі” (Мінск, 1992). Верш гэты гучыць як своеасаблівае паэтычнае завяшчанне.

Яніна КІСЯЛЁВА,
загадчыца сектара
рукапісаў Аддзела рэдкіх
кніг і рукапісаў ЦНБ АН
Беларусі.

У наступных нумарах “Голасу Радзімы” будзе змешчаны пісьмы Алесь САЛАЎЯ да Ларысы ГЕНІЮШ.

АДРАДЖЭННЕ СВАТЫНІ



Невялікая вёска Тарасава, што паблізу Мінска, некалі лічылася ў акрузе даволі значным населеным пунктам. Многа змянілася тут за мінулыя дзесяцігоддзі: адбілася блізкасць да двухмільённага горада. Змоўклі і званы на сельскай вуліцы — перастала працаваць мясцовая праваслаўная царква.

Жыхары вырашылі адрадыць страчаныя традыцыі свайго вёскі. Параіўшыся, папрасілі дапамогі ў будаўнічых арганізацый і пабудавалі невялікую царкву. У вёсцы пачаў дзейнічаць адраджаны праваслаўны прыход.

Неўзабаве, згодна з задумай жыхароў, на ўскраіне Тарасава пачнецца ўзвядзенне новага вялікага праваслаўнага храма і прасторнай агульнаадукацыйнай школы.

Месца будучага будаўніцтва асвятиў Мітрапаліт Мінскі і Слуцкі Патрыярхальны Экзарх усяе Беларусі Філарэт. З жыхарамі Тарасава сустрапіліся аўтары праекта.

НА ЗДЫМКАХ: асвячэнне крыжа на месцы будучага храма: Мітрапаліта ФІЛАРЭТА сустракалі і стары і малы; аўтары праекта новага храма канструктар М. САЛАВЕЙ, архітэктар Л. ШУЛАЕУ, мастак В. МІЦІЧКІН.

Фота Яўгена ПЯСЕЦКАГА.



НАВІНЫ ФІЛАТЭЛІІ

РАЗГАДАНА ТАЙНА МАРКІ

Два месяцы ў гэтым годзе — май і кастрычнік — былі найбольш “ураджайнымі” для філатэлістаў рэспублікі. У май пошта правяла чатыры спецыяльныя гашэнні, у кастрычніку — тры.

Выпускам дзюх паштовых марак з адлюстраваннем помніка Перамогі ў Мінску і двух канвертаў — адзначыла пошта 50-гадовы юбілей Вялікай Перамогі. 9 мая на Мінскім паштамце адбылося спецыяльнае гашэнне карэспандэнцыі юбілейным штэмпелем.



Выпускам маркі і спецыяльным гашэннем адзначылі сувязісты і сваё свята — 100-годдзе з дня вынаходства раддзё.

15 мая рэспубліка шырока адзначыла 150-годдзе з дня нараджэння Івана Чарскага — вучонага-натураліста, вядомага падарожніка, даследчыка Сібіры, які нарадзіўся ў радавым маёнтку Свольна Дрысенскага павета (цяпер Верхнядзвінскі раён Віцебскай вобласці) у сям’і беларускага шляхціца. Яго імем названы горны хрыбет у Забайкаллі, вулкан ва Усходніх Саянах, пік Чарскага ў сістэме Байкальскага хрыбта, вадаспад на адной з рэчак — прытоку Ангара, пасёлак на рацэ Калыме (былы Ніжне-Калымск). Разам з маркай быў выпушчаны канверт “першага дня”. На малюнку — сібірскі пейзаж з хрыбтом Чарскага.

У кастрычніку пошта адзначыла спецыяльным гашэннем Сусветны дзень пошты. Гэтае свята ўсіх паштавікоў свету беларуская пошта адзначае другі раз. Сёлета да свята быў выдадзены спецыяльны канверт з адлюстраваннем Мінскага паштамта. На канверце дзве даты, два свята ў сувязістаў Мінска — адзін надпіс на канверце “9 кастрычніка Сусветны дзень пошты”, другі “Мінскі паштамт. 1955-1995”. Гэтая другая дата гаворыць аб тым, што Мінскаму паштамту споўнілася 40 гадоў.

Гашэннем “Першы дзень” адзначаны выхад у паштовае абарачэнне новай серыі марак з гербамі і флагам рэспублікі.

Але, бадай, самым цікавым гашэннем у гэтым годзе пакуль застаецца гашэнне да 50-годдзя ААН. Да юбілея пошта выпусціла цікавую марку з эмблемай ААН, буслам у палёце і юбілейнай лічбай “50”. Малюнак маркі заключаны ў рамку з беларускага

арнаменту. Колер рамкі — залаты. На белым фоне поля маркі залаты арнамент і пісаная златам радкі “50 год Арганізацыі Аб’яднаных Нацый. 1995” і блакітная эмблема вельмі добра спалучаюцца. У малюнку паштовага штэмпеля — таксама кампазіцыя з эмблем і юбілейнай даты. Такі ж малюнак на канверце.

У ліпені пошта парадавала калекцыянераў цікавай серыяй марак — тры паштовыя мініяцюры расказалі аб беларускіх нацыянальных касцюмах. На марках паказаны мотальскі строй, ваўкавыска-камянецкі і пухавіцкі. Гэта першая серыя пошты рэспублікі аб нацыянальных касцюмах. У будучыні яна будзе прадоўжана. Варта сказаць, што пошта былога СССР некалькі разоў выпускала серыі марак аб нацыянальных касцюмах розных народаў, што насялялі СССР. Але то былі маркі, якія расказвалі пра агульны беларускі ці грузінскі касцюм, а не пра касцюм беларуса ці грузіна з нейкага рэгіёна той ці іншай рэспублікі. Маркі, выдадзеныя беларускай поштай, арыгінальныя, прыгожыя і галоўнае — пазнавальныя. Да выпуску серыі было прымаркавана выданне цікавага канверта ў афармленні мастака М.Раманюка.

Упершыню ў гэтым годзе была выпушчана марка да свята беларускай пісьменнасці і друку. На ёй указана: “Свята адзначаецца штогод у першы тыдзень верасня”. Надпісы на марцы зроблены старадаўнім шрыфтам, паказаны кніжныя знакі Скарыны, герб — месяц і сонца — і манерама з



літарай “Т”. А самае цікавае ў гэтай марцы — малюнак, на якім, як меркавалі філатэлісты, паказаны ці то пісец, ці то летапісец, ці то чытач з кнігай. Дарэчы, адлюстраванне гэтага “пісеца” было змешчана на дакументах, што рыхталіся да свята пісьменнасці і друку. Але філатэлістаў цікавіла, — хто ці што адлюстравана на марцы. Пасля пошукаў прыйшлі да вываду, што гэты “пісец” на марцы зусім не пісец, а ўдзельнік дыспуту і што гэта адлюстраванне — фрагмент гравюры з скарынаўскай кнігі “Ісуса Сіракова” “Бібліі рускай”, што адлюстроўвае дыспут. Так была разгадана тайна маркі.

У гэтым годзе споўнілася 585 гадоў Грунавальскай бітвы. Афіцыйна гэтая дата поштай не адзначалася. Таму філатэлісты зноў вярнуліся да даўняй традыцыі — адзначаць некаторыя юбілеі неафіцыйным — так званым клубным гашэннем. Што і зрабілі філатэлісты Магілёва, адзначыўшы юбілей Грунавальда гашэннем карэспандэнцыі юбілейным штэмпелем з адлюстраваннем рыцара з мячом.

Леў КОЛАСАЎ.

УПЕРШЫНЮ ВА ЎМОВАХ ПОЎНАЧЫ



На плошчы Незалежнасці Мінск сустрэў экспедыцыю аўтамабіляў ІВЕКО-330.30. Удзельнікі яе стартвалі 4 лістапада 1995 года з Рыма і ўжо прайшлі Жэневу, Парыж, Амстэрдам, Брусель, Берлін, Варшаву і Мінск. Далей маршрут яе ляжыць на Маскву, а потым Урал, Сібір, Чукотку, Берынгаў праліў, Аляску, Канаду, ЗША. Фініш павінен адбыцца ў Нью-Йорку 8 красавіка 1996 года. Працягласць шляху складзе 25 тысяч кіламетраў. Падобны аўтапрабег ва ўмовах Поўначы пройдзе ўпершыню.

НА ЗДЫМКУ: удзельнікаў аўтапрабегу ў Мінску сустракаюць хлебам-салю. Фота Віктара ТАЛОЧКІ.

СПОРТ

МОЖНА ЗАКАЗВАЦЬ БІЛЕТЫ

Цяпер кожнае буйное спаборніцтва мае асобую Вырашаецца лёс асобі спартсмена ці цэлай каманды. Бо разыгрываюцца не толькі медаль, але і пугцёўкі на летнія Алімпійскія гульні, што пройдуць у наступным годзе ў Атланце.

Складаная задача ст. перад беларускімі цяжкалетамі. На першынстве свету, якое адбылося ў Кітаі, ім трэба было заняць не ніжэй восьмага месца. І гэта ў той час, калі не выступалі прызнаныя лідэры Аляксандр Курловіч і Леанід Тараненка. Маладая наша каманда змагла даць бой зна-

камітым. Не сказаць, каб заваявалі многа прызавых месцаў, але з задачай беларусы справіліся: шостае месца. Найбольш вызначыліся Генадзь Шчакала і Алег Чарыца. Ім удалося заняць трэцяе месца ў асобных практыкаваннях. Што ж, можна заказваць, як кажуць, білеты ў Атланту. Беларуская каманда на Гульнях мае права выступаць ва ўсіх дзесяці вагавых катэгорыях.

ПЕРШАЯ ПРЫМЕРКА

Гэта навіна прыйшла з-за акіяна. Мацнейшая гімнастыка свету ўжо правярылі сябе на алімпійскім памосце ў Атланце. І прыемна, што адной з гераінь тут стала наша Алена Піскуп. Яна заваявала залаты медаль у практыкаваннях на бруках, бронзавыя — у мнагабор’і і ў вольных практыкаваннях.

ЗІМА СТУКАЕ Ў ДЗВЕРЫ

Вось і пачаўся ў спартсменаў зімні сезон. Адкрылі яго біятланісты. Міжнародныя спаборніцтвы на прызы былога настаўніка зборнай СССР В. Клімава прайшлі на Кольскім паўвостраве.

Сярод мужчын у дзесятку лепшых на дыстанцыі 15 кіламетраў увайшлі Вадзім Сашурын, Дзмітрый Шыхаў, Генадзь Карпінкі і Пётр Івашко.

Мінчанка Святлана Парамыгіна на дыстанцыі 12 кіламетраў не пакінула ніякіх шанцаў сваім сапернікам. Да таго ж яна па суме двух стартаў атрымала спецыяльны прыз за абсалютнае першынство.

У цэлым беларуская каманда на гэтых спаборніцтвах выглядала надрэзна.

КОНКУРС

ПОЛЬСКАЕ РАДЫЁ ДЛЯ ЗАМЕЖЖА

Польскае радыё для замежжа — V Праграма арганізуе сёлета ў снежні (01-31.12.1995) конкурс для слухачоў радыёперадач на беларускай, літоўскай, расійскай, украінскай і чэшскай мовах.

Сярод тых, хто ў снежні будзе слухаць нашы перадачы, будуць разлісаваныя два радыёпрыёмнікі ды шматлікія іншыя ўзнагароды.

У рапартах пра чутнасць беларускамоўных перадач з Варшавы павінны знайсціся такія інфармацыі, як дата, час, хваля і ацэнка чутнасці, а таксама кароткія заўвагі пра змест перадачы.

Вашых рапартаў будзем чакаць да паловы студзеня 1996 года. Просім дапісаць на канверце “КОНКУРС”.

Прозвішчы тых, каму паспрыяе лёс, будуць пададзены да публічнага ведама ў нашым эфіры ў палове лютага будучага года. Усе, хто атрымае ўзнагароды ў нашым конкурсе, будуць паінфармаваныя аб гэтым таксама і ў пісьмовай форме.


Зычым вам многа шчасця і чакаем вашых рапартаў.



Рэдактар Вацлаў МАЦКЕВІЧ

ЗАСНАВАЛЬНІК:

Беларускае таварыства па сувязях з суайчыннікамі за рубяжом (таварыства “Радзіма”).



НАШ АДРАС:

220005, МІНСК, ПРАСПЕКТ

Ф. СКАРЫНЫ, 44.

ТЭЛЕФОНЫ: 33-01-97, 33-02-80, 33-03-15, 33-16-56, 33-07-82.

Пазіцыя рэдакцыі і аўтараў, матэрыялы якіх друкуюцца на старонках “Голасу Радзімы”, не заўсёды супадаюць.

Газета набрана і звярстана ў камп’ютарным цэнтры рэдакцыі газеты “Вечерний Минск”. Адрэкавана ў друкарні “Беларускі Дом друку” (220041, г. Мінск, пр. Скарыны, 77). Тыраж 6 000 экз. Індэкс 63854. Зак. 6113. Падпісана да друку 4.12.1995 г.